

హంపీ కన్యలు

హంపీ అంటావా? చూశాను. ఎందుకా? చరిత్రాత్మకమైన స్థలాలు చూడటం నాకు సరదాలేవి మాట నిజమే. కాని అంత దగ్గరలో వున్నానే, ఏదో అంత గొప్ప గొప్ప అని గోలపెడుతున్నారు. అది వెళ్ళాను. అదీగాక పద్మనాభం నెల రోజుల్నించి హంపీ కలవరింపు తప్ప యింకేం లేదు. అతను చదివినవన్నీ నాకు చూపాలని ఆతని ఆశ. నేను రాజంపే, అతని మామగారు పోయినకన్న యెక్కువ దిగులు పడతాడు. ప్రయాణం సరదా. క్షేత్ర మహాత్యమా? నాకు అదివరకు నమ్మకం లేక పోయినా, అక్కడికి వెళ్ళిం తరవాత గొప్ప నమ్మకం కుదిరింది. అక్కడ గోలే అదేదో కొత్త ఉత్సాహాన్నిస్తుంది. పూర్వం వాళ్ళకి వీర్యాన్నిచ్చిందట. ప్రస్తుతం ఆ గుణానికే సాఫల్యాన్ని చేకూరుస్తుంది. ఉత్త వీర్యం వుంది యేం చేసుకోను? కొద్దో గొప్పో అందరికీ వుంటుంది. ఆ వీర్యం ఎక్కడ యెట్లా సఫలమౌతుంది అనే ప్రశ్నే యిన్ని కథలు కల్పిస్తోంది. నిజమైననీ, అబద్ధమైనవీ.

నేనూ, పద్మనాభమూ, అతని భార్య రాజేశ్వరీ, అతని పిల్లలూ వెళ్ళాము. వెంట వొచ్చిన స్టూడెంట్లు పదుపాయాలన్నీ చూస్తున్నారు. మాకు పద్మనాభం వెంట తిరగడంతప్ప పనేంలేదు. ఆవూరు చేరినప్ప ణ్ణించి అతను మాలోకంలో లేడు. కృష్ణదేవరాయలతో చేరిపోయాడు. ఈనాడు మళ్ళీ విజయనగర సామ్రాజ్యం స్థాపించి, అష్టదిగ్గజాల ప్రతి ఒకని ప్రతిష్ఠించాలని సిన్సియర్ గా కలలు కంటాడు. ఒక్కొక్క దృశ్యమే మనకు చూపి లెక్కలు కొడతాడు. అతని 'ఎక్కోస్తో' ఎన్నోనంతా యే విధి

వల్లనో బరింబవలసిన సహజ ప్రాప్తి ఆ భార్యకు పిల్లలకు వ్రాపివుంది. ఆ నాలునాళ్ళూ ఆది నా నెత్తిన కూడా పడ్డది.

“గొప్ప విజయనగర సామ్రాజ్యం యిట్లా రాళ్ళపాలైపోతే, మీకు కొంచెం చుట్టూ తిరిగి చూడడానికి కూడా బద్దకమైపోయిందే ! పావం, ఆ రాజులు, మంత్రులు, ఆంధ్ర రాజులు, ఆంధ్ర మంత్రులు, నేనానులు, రాజులు, ఆందరూ మట్టిపాలై నారే ! మీరు మాత్రం కొంచెం..!”

“అయితే మాత్రం నేను తిరిగితే వాళ్ళకేం లాభం ? చచ్చిన వాళ్ళు—”

“అదికాదు, నీ కంతమాత్రం దేశాభిమానం లేదే అని నా దిగులు..”

“నా కాళ్ళలో లేదు” అంటాను.

రాజేశ్వరి నవ్వి, ఏ బండమీదో కూలబడి కదలనంటుంది ! నా మాటల ఆసరా చూసుకుని.. నే నే, లేకపోతే, ఆమెని తిప్పి తిప్పి, ఆంధ్ర దెయ్యాన్నిగా తయారు చేసేవాడే అతను.

“ఈ రాయివుందే, యిక్కడే తిమ్మరుసు మంత్రి ఆ యుద్ధంనాటి సాయంత్రం యోచిస్తో కూచున్నాడు. ఆంధ్ర సామ్రాజ్య పురోభివృద్ధి, ఆంధ్ర వాఙ్మయ....”

“ఈ రాయికాదు, ఆ రాయిమీద కూచుని వుంటాడు” అన్నాను.

“నీ కెట్లా తెలుసు ?”

“బుద్ధి వున్నవాడెవడూ ఈ రాయిమీద కూచోడు, ఎంత యేట వాటుగా వుందో చూడు.”

“ఈ రాయే, సీవెల్ వ్రాశాడు. ఆ కాలంలో ఏటవాలుగా లేదేమో, ఆ మొండి విగ్రహం—అరే పిల్లలూ, మీరన్నా వినండి—ఈ విగ్రహం వదలమనేళ్ళు వచ్చారు రోజులు చెక్కారు. రాజేశ్వరి ఏమిటి మీ

యిద్దరూ అట్లు నవ్వుతారు : నిజం కాదనా ? ఇంటికి వద చవివి విని పిస్తాను."

ఈ రాళ్ళన్నీ వర్ణించుకుంటో తిరక్కపోతే—

కాని, అతనికి రాళ్ళలో మందిరాలూ, విగ్రహాల్లో వాజ్మయాలూ గాలిలో మృతుల కంఠాలూ, గోచరిస్తున్నాయి.

కాని అట్లా తిరక్కపోతే, యే కొండ వీడలోనో శాంతంగా కూచుని తళ తళలాడు తుంగభద్ర వీళ్ళవంకా, చుట్టూ వీలంగా యెర్రగా రంగులు మారే కొండలవంకా చూస్తో ఆనందించ కూడదా ?

వొప్పకోడు. ఇంకా యేదో మహల్ అట, బోగం వీధిట.... చంపుతున్నాడు. "అక్కడ బోగం దెయ్యమన్నా వుండదే ! ఎందుకు వెళ్ళడం ?" అంటాను.

చెరుకుతోట చూపి, ఇక్కడే ముక్కు తిమ్మన్నకి 'గండపెండేరం తొడిగా'రన్నాడు. జొన్నచేలో రాణిగారు జలక్రీడ లాడిందని వూహించుకో మంటాడు. రాళ్ళగుట్ట చూపి, ఇదే రామరాజు తాలింఖానా అన్నాడు. ఇంక రామాయణంమీద పడి, ఋష్యమూకమూ, సీత చీరా, అంబో వుండగా నేను వినడం మానేశాను. సాయంత్రం నాలుగయింది. "ఇక్కడే సుగ్రీవుడు-ఆ కొండమీదనే రాముణ్ణి చూపింది" అన్నాడు.

నా గుండె ఆగింది. ఆ కొండో యెక్కమనేటటున్నాడు.

పద్మనాభం ముందు నేను వోడిపో దలుచుకోలేదు. ఆడది కవక రాజేశ్వరి మొందికెత్తింది.

"ఇక్కడే సీత ఒక్క ఆడుగు ముందుకు కదలనన్నది" అని రాజేశ్వరి ఒక బండమీద కూలబడ్డది.

ఆమె విషయమై సమస్తమైన హోప్పు పోయిన వాడివలె చూశాడు పద్మనాభం.

“షానం, ఆమెకి సహాయం వుండాలని అన్నాడు లక్ష్మణుడు” అని నేను కూలబడ్డాను.

‘యు టూ బ్రూట్స్’ అన్నట్టు వెనక్కి పడ్డాడు పద్మనాభం.

“లవకుళులు” అంటున్నారు పిల్లలు.

“లవకుళుల పిర్రలమీద తగిలిస్తాడు రాముడు” అన్నాడు పద్మనాభం.

ఆంధ్రాభిమానం యింజన్ పొగలు కక్కుతో పనిచేస్తోంది, అతని పొట్టలో.

పిల్లలు బిక్క-మొహాలేసుకొని మా వంక యీర్ష్యతో చూస్తున్నారు.

“మీ రన్నా ఆంధ్రా యూనివర్సిటీ యిక్కడికి తీసుకురావాలి, వైస్ చాన్సలర్ బంగాళా కట్టించవలసిన చోటు చూపుతాను రండి.”

అంటో ఆ నిర్భాగ్యుల్ని వెంట తేసుకుని కొండ నెక్కుతున్నాడు.

“కొండమీద వైస్ చాన్సలర్ కి నీళ్లెట్లా?” అంటున్న వాళ్ళ ప్రశ్నకి సమాధానం చెప్పలేక తడబడపడే అతని మాటలు దూరమై విన పడుతున్నాయి. మంచు శిఖరాల మీదనించి వీస్తున్నట్టు వొస్తోంది గాలి. రాళ్ళమధ్యల యెట్లానో నందు లేర్పరచుకొని రంగు రంగుల పూలు తల లాపు తున్నాయి. మా వెనక గంభీరమైన పర్వతం. ముందు వంకర్లు తిరిగే దాతి, మా మీద చల్లని నీడ, పైన చిక్కని వీలపుటాకాళం, దూరంగా కలిగులు మారే మైదానం—ఆ నున్నని ఇండలమీద నిద్రపోవాలి, మర జిస్తే అక్కడే పాతేయించుకోవా లనిపించింది. ఇద్దరమూ మాటలూ, ఆలోచనలూ లేని గాఢ నుషుప్తిలో పడ్డాము. మృత్యువంటే యిట్లానే వుంటే!

ఇంగ్లీషు మాటలు తేలి వొచ్చాయి గాలిలో—ఒకటి ప్రీ కంఠం కూడాను. నా చెవులు నిక్కబొడిదాను. కృష్ణదేవరాయల ఆంతఃపురంలో ఇంగ్లీషు తనికలు వుండేవారేమో!”

సూట్లు వేసుకుని యిద్దరు యువకులూ, నవీన గౌను ఫాషన్లలో చీరలు కట్టుకుని యిద్దరు యువతులూ వస్తున్నారు. ఒకడు బాగా పొడుగు. ఒక కంటికి అద్దం తగిలించి హంపీని నవీనంగా పరిశీలిస్తున్నాడు రెండో వాడు దూలమంత చుట్టతో హంపీ రాళ్ళకి వవాబులు రెణ్ణాళ్ళు కాల్చిన హుక్కా పొగలు జ్ఞాపకం తెప్పించి వొణుకును పుట్టిస్తున్నాడు.

నన్నూ, నా వాలకాన్నీ, నా సాధారణ దుస్తుల్నీ చూడగానే పొడు గాటివాడి వొంటి కన్ను తృణీకారంగా నిరాకరించింది. క్రమంగా రాజే శ్వరి మీదకి ఆమె సిల్కు జాకెట్టు మీదకి 'స్టెయిలిష్' జుట్టుముడి మీదికి జరిగి కొంచెంగా వొప్పుకుంది. ఆమె వక్కన వున్న Water bottle మీద నిలిచి పెద్దగా తెరుచుకుంది, అతని కన్ను. ఆ Bottle పద్యనాథం ఆమె వక్కన పెట్టిపోయినాడు. ఎప్పుడు ఏ నిమిషాన ఏ వస్తువు అవ సరం వొస్తుందోనని అనేక వొస్తువులు సిద్ధంచేసి వుంచుతాడు అతను. కత్తెర, కాయతం, నీళ్ళు, కత్తి, అగ్గిపెట్టె, దూది, కలం, కర్ర యిత్యా దులు. అవెప్పుడూ అతనికి అవసరం రాగా నేను చూడలేదు. ఏదీ వెంట తెచ్చుకోని నాకే వాటి అవసరం యెక్కువ. అవసరం తీర్చుకుని వాటిని Pass చేస్తాను యింకోరికి. అతను గోల.

“ఆ బుడ్డిలో నీళ్ళేనా?” అని ఆ కొండరాళ్ళని అడిగాడు ఇంగ్లీ షులో. నేను కొండలవంక చూశాను ఏం జవాబు చెపుతాయోనని.

“మిమ్మల్నేనండి; ఆ బాటల్లో నీళ్ళా?”

“కాదు, సిరా.”

ఆడవాళ్ళిద్దరో ఒకామె బాగా, తెల్లగావుంది, ఆమె షకవక వచ్చింది. రాళ్ళన్నీ పాతజ్ఞాపకాలతో ఝల్లుమన్నాయి.

“ఎందుకు నవ్వుతావు!” అని ఆమెని కళ్ళతో బలహీనంగా అడ మాయింది “ఈమెకి దాహంగావుంది” అని తన బూడ్పులతో చెప్పుకు వ్నాడు.

“అశ్చర్య మాశ్చర్యము!” అన్నాను వేను నాటకంలోవలె.

“దాంట్లో నీళ్ళువుంటే వెంటనే ఇయ్యి” అన్నాడు అధికారంగా నా వంక చూస్తూ. రాజేశ్వరి బుడ్డిదిరడా తియ్యబోతోంది.

“ఆగు ఆయన కంఠం ఏని నీళ్ళు వాణుకుతున్నాయి” అన్నాను ఇంగ్లీషులోనే.

మళ్ళీ తెల్లపిల్ల నవ్వింది, యెర్ర నవుతున్న అతని మొహంవంక చూస్తో. నవ్వువిని వాన కురిసినట్టు పువ్వులు ముఖాలెత్తి చూశాయి.

“అదృష్టవంతులు. హాయిగా కూచున్నారు. అబ్బా! ఈ పాడు బూడ్సులు!” అంటో రాజేశ్వరి పక్కనకూచుని విప్పేస్తోంది, ఆ తెల్లని పిల్ల.

“ఎందుకు వేసుకున్నారు?” అన్నాను.

“ఎందుకా? నా-ఆయన వున్నారే-ఆయన-” అని ఆపుకోలేక నవ్వింది. ఇంక కొంచెం నవ్వితే రాళ్ళన్నీ పువ్వులుగా పగిలేవే.

“ఈ విగ్రహాలూ, రాళ్ళూ, ఆకాశమూ, బూడ్సులు లేనివాళ్ళని క్షమించవుట” అంది.

పొడుగాటి ఆయన వొంటి అద్దంలోంచి నిప్పులు చూస్తున్నాడు ఆమెవంక.

నీళ్ళందిచ్చాను నవ్వే ఆమె పెదవులకు. తాగి నాకు అర్థంకావి భాషలో ఏదో అంది వాళ్ళతో, ఆ తీవిమాని కూచోమవి అంటున్నట్టు తోచింది నాకు.

రెండో యువతి-యీ గోలంతా యేమిటి, యీ మనుషు లెవరు, యీ ఆగడమెందుకు? అన్నట్టు విసుగుతో చూస్తోంది. రెండో ఆయన ఆకాశాన్ని ధూమంతో నిర్మిపే పనిమీద నిమగ్నుడై వున్నాడు.

వాళ్ళు కొంచెం ముందుకి నడిచి ఆకాశానికీ, మాకూ కోతులకూ, తమకూ యేమీ సంబంధం లేదని, మబ్బులకూ, రాళ్ళకూ తెలిపేట్టుగా

కూచుంటున్నాడు. జేబుల్లోంచి, చేతిసంచుల్లోంచి, చేతి రుమాళ్ళుతీసి నున్నని కొండల్ని దులిపార్చు ముందుగా. నాకు లవండరు వాసన కొట్టింది.

“ఆ రాళ్ళని మురికిచెయ్యకండి” అన్నాను దగ్గరగావున్న నవ్వుల పిల్లకి మాత్రమే వినపడేటట్టు.

“ఆ కొండల్ని కడగకండానే టోజనం చెయ్యవొచ్చు, కొంచెం దూరంలో నది వొడ్డున చెక్కిన రాతి పళ్ళాల మీద.”

“మీది ఈవూరేనా?” అని క్రొత్తమిత్రురాలు అడిగింది రాజేశ్వరిని. చప్పున నేను కొంటెగా,

“ఆమెకి యింగ్లీషు రాదు” అని కొండపైకి చూశాను భయంతో. రాజేశ్వరి నవ్వింది.

పద్మనాభమే అక్కడ వుంటేనా నా గొంతు నులిమి వుండేవాడు. భార్యకి యింగ్లీషు రాదంటే భరించగలడా?

“మీది యీ కాదా?” అంది తెల్లపిల్ల.

“తెలుగు.”

“మేం చూపిపి తెలుగువాళ్ళు యిట్లా లేరే!”

తెలుగువాళ్ళ రకరకాలుగా వుంటారు. అందులో మాది మరీ దూరపురకం. మీరు?”

“మేము కూర్గు వాళ్ళం.”

“నాజాతకంలో, గడిచిన జన్మలో నేను కూర్గువాణ్ణి వుంది. ఏమన్నా యింకా మిగిలివచ్చిన కూర్గుచిహ్నాలు కనపడుతున్నాయానాలో?”

“కూర్గు వాళ్ళంటే ఆట్లావుండాలి” అని ఆ మొగవారివంక చూపింది తెల్లపిల్ల.

“ఒంటికన్ను అద్దం కూడానా?”

“తప్పక”

“మా ఆమ్మ నడగాలి ఆ అద్దం ఎక్కడపోయిందో,

దాంతో ముగ్గురూలేచి ఏదో అన్నాయే నా పూర్వజన్మపు భాషలో.

“చాల్లే, పోదాం రా” అన్నట్టు అర్థమయింది నాకు.

రాలేనంటున్నట్టుంది నవ్వులపిల్ల. పూర్వజన్మజ్ఞానం యంకావున్నట్టుంది నాకు. “ఇప్పుడు నువ్వువెళ్ళావా, అయిదింటికే చీకటి పడుతుంది. ఈ కొండల్లో యింటి కెట్లా వెళ్ళను?” అన్నాను, దిగాలుగా. ఒంటి కన్ను కోవంగా చూపింది నావంక. ఆ భాషలో నోరు విడిచింది. ఆ మెసేపేమిరా కదలను, ఏమన్నాచేసుకో! అంటున్నట్టుంది. ఏమయేదో, మరియింతలో అతని కడుపు చల్లగా, పద్మనాభమూ, పిల్లలూ వొచ్చారు. మేము తాము లేని సమయంలో సంపాదించిన మనుషుల్ని, వాళ్ళపిల్లలూ చీరెల్ని, సూట్లనీ, జుట్టు దువ్వెనల్ని, టైలనీ చూసి అతని వొళ్ళు పరవళమయింది. కృష్ణదేవరాయల తలపాగా మరిచి వాళ్ళ బోపిల్ని చూస్తున్నాడు.

మా పద్మనాభం కరెక్ట్ సూట్, హాట్, ఖూసి, తమజాతి నాగరికమైన మృగాన్ని వాసన పట్టినట్టు వాళ్ళముఖాలు విప్పారాయి.

“అమ్మా! మళ్ళీ ప్రజల్లో పడ్డాం” అంటున్నట్టు కనపడ్డారు. కాని, ఒకరితో ఒకరు మాట్లాడుకోదు. ఆమె బూడ్చుల్ని చూస్తున్నాడు అతను. పొదాల్ని చూడకూడదా అనుకున్నాను నేను. పద్మనాభం కోవంగా “యింట్రడ్యూస్ చెయ్యవేం? అడవి చునిషివి.” అన్నాడు.

“వీళ్ళా! వీళ్ళెవరంటే వీళ్ళు కూర్చుండేవారు. ఆయన డైరెక్టర్ ఆఫ్ ఫిల్మ్ ఇన్స్ట్రక్షన్. ఆమె మన బుడ్డిలో నీళ్ళలాగి నవ్వే వుద్యోగస్తురాబు. ఆయన్ని యీ హంపీకొండలకి వల్ల పొగ రంగు వెయ్యమని ఆర్కియాలోజికల్ డిపార్టుమెంటు వారు సంపాదించారు. ఆమె ‘వేడి ఆఫ్

‘ట్రై లెన్స్’ ‘ఈయన అండీ. మా పద్యనాథం. హంపీ స్పెషలిస్టు.’ అన్నాను గబగబ.

“ఆయన ‘డైరెక్టర్ ఆఫ్ పబ్లిక్ ఇన్స్ట్రక్షన్’ కాదు. అపిస్టెంట్ ఇన్స్పెక్టర్ ఆఫ్ జైల్స్” అంది మామిత్రురాలు.

“రెండూ వొకటే” అన్నాను నేను.

“డైరెక్టరని యెందుకన్నావు.” అన్నాడు చుట్టని. బైటికితీసి ఆ రెండో సూటాయన. అని చప్పున కాలాతీతమైనట్లు చుట్టని నోట్లో పెట్టేశాడు.

“నామీద అధికారం చేస్తువుంటే, మా డైరెక్టరేమో అనుకున్నాను.”

“మీరు ఇన్స్పెక్టరా?”

“మా యింట్లో....స్కూల్లోకుర్రాళ్ళు నామీద యిన్స్పెక్టరు—”

“ఏమండీ, యీయన మీమీద యిన్స్పెక్టరా?” అంది రాజేశ్వరితో, నవ్వుతో నవ్వులపిల్ల.

రాజేశ్వరిని నా భార్య అనుకుందని పద్యనాథం గ్రహించి, ఆమె జోళ్లులేనివాడి భార్య యెట్లా అవుతుంది, అన్నట్లు చూసి, తొరగా ‘ఆమె నా భార్య!’ అని ఆమెను భుక్తపరుచుకొని రక్షించుకొన్నాడు.

“మీరు టీచరా?” అంది నవ్వులపిల్ల నన్ను.

“కాదు. ప్రెయినింగుస్కూలు టీచరు. క్షమించండి ఆ డ్రోహానికై” అని సిగ్గుతో తలవంచుకున్నాను.

ఇంక పూరుకోలేక పద్యనాథం మా పేర్లు, వూళ్ళూ, వుద్యోగాలూ, వాళ్ళకి తెలియచేశాడు. అతని మర్యాదవాక్యాలూ, నాగరికతా, ఇంగ్లీషు పుచ్చారణా, పొట్టమీసమూ చూసి వాళ్ళు అతనితో చేతులు కలిపి వాళ్ళపరెవరో చెప్పుకున్నారు.

ఆ చుట్ట ఆయన ఇంగ్లండులో సభన చదివి యింటికి వచ్చాడు. కాబోర్నియా, బి. ఏ. నాగరికత అనే దానిని గూర్చి యింగ్లండు లో 'రిసర్చి' చేస్తున్నాడు. 'గాలిక్ భాషలో అచ్చులు పదమూడు మాటా' అని చర్చించి ఎం. ఏ. డిగ్రీ పొందాడు. మళ్ళి వెళ్ళి చదివి వచ్చి యీ దేశంలో పోలీస్ డిపార్టుమెంటులో చేరాడని వృద్ధేశ్యం. వద్యనాథం కృతా తానూ యింగ్లండుని బాగా యెరిగివున్నట్లుగానే మాట్లాడాడు. తార్యవి ప్రశ్నించి, రెండు మూడు ఇంగ్లీ షుమాటలు మాట్లాడింది. పిల్లలతో, Mary had a white lamb. ఇల్లాంటి పద్యాలు వచ్చు చెప్పింబాడు. పూర్తించి అందరూ కరతాకద్యనులు చేశారు.

"మా వుద్యోగాలు అడిగారు కారే?" అంది నవ్వుల పిల్ల.

"క్షమించండి, ఇప్పుడు అడుగుతున్నాను" అన్నాను.

"ఈమెకి ఆయన బూడ్పులు రంగు వేయడం, నాకు ఈయన కాగు చిరుగులు కుట్టడం, పని," అంది.

వాళ్లు నలుగురూ ఒకరి కొకరూ జ్ఞాతులట.

వద్యనాథం ఒకచే ప్రశ్నలు ! వాళ్ళని 'హంపీలో ఏం చూశారు, ఎక్కడ దిగారు' అని. వాళ్లు కమలాపూరు బంగాళాలో దిగారట. కృష్ణ దేవరాయల పేరు వినలేదట. వినాయక విగ్రహం చెక్కిన. వాడెవరో యెరగరుట. వాళ్ళ జ్ఞానరాహిత్యాన్ని తెలుసుకొని దిగులు వదేటట్లు చేశాడు వాళ్ళని. హంపీని, హంపీ దృశ్యాఅనూ, రామరాజును, రైల్వో స్టాషన్లు మందుల్ని ఆమ్మినట్లు ఆద్ వర్ టైక్ చేశాడు వాళ్ళకి.

"మూట చిప్పాడు" అన్నాను రాజేశ్వరితో.

"సాపం కొట్టుకుపోతున్నారు ప్రవాహంలో" అంది.

ఆకన్న చూస్తే వేళాకోళం రాజేశ్వరికి.

ఆ దేళాకోళం అమె ప్రేమకి అడ్డంకాదు.

“ఇంకో యూనివర్సిటీ సంగతి రాలేదు.”

“యూనివర్సిటీ యేమిటి?” అంది ప్రవాహంలో మధ్య ఆగిన నోళ్ళు పిల్ల తెలుగులో మధ్య ఆ యింగ్లిషు ముక్కవిని.

చెప్పుతున్నాను నేను సంగతి సందర్భాలు.

పద్మనాభం నన్ను కోప్పడి, నోరుమూసి మాట్లాడుతున్నాడు.

నూర్యుడు సగం మాత్రమే కనపడుతున్నాడు. కొండ వేమక కొండ రాళ్ళ వీడలు ఒకదాని మీదికి ఒకటి పాకుతున్నాయి, వాటి చేతుల్లాగు. నేను స్త్రానానికని లేచాను. పిల్లలూ గంతులు వేశారు. పద్మనాభం ప్రవాహం ఆగక తప్పింది కాదు. దాంతో యిది వాళ్ళ స్త్రానాలు పూర్తి అయినాయి—

“నది చూపుతాను రండి-కృష్ణదేవరాయలు, పెద్దప్ప, రామరాజ భూషణుడు స్త్రానాలు చేసిన నది” అంటో దారి తీశాడు. పక్క కొండ మీద కూచున్నారు, వాళ్ళు. కోతుల్ని దూరంగా తరిమి వీటి మధ్యనున్న రాయిమీదికి వెడదామంటుంది నవ్వుల పిల్ల. ‘Bathing costumes’ బేతింగ్ కాష్టూములేవని పిల్లల్ని దిగనియ్యలేదు. పద్మనాభం.

నేను వొక్కణ్ణే వున్నాను. నీటిమధ్య కొత్తగా నేర్చుకొన్న యీతని ఎగ్జిబిట్ చెయ్యాలని నా కోరిక.

వీలంగా చల్లగావున్న వీళ్ళలో ఆడుకుంటున్న పమ్మ యార్జ్యతో చూస్తున్న నవ్వుల పిల్ల—“తువ్వాల వుంటే నేనూ దిగుదును” అంది.

“ఏం కట్టుకుని?”

నవ్వివాక వినబడకండా ఏమిటో చెప్పలేంది. వల్లవి ఆమెతో. వల్లవి ఆమె. ఏగువడుతోంది.

“నీలేదు” అంది కంటి అద్దం.

“నూవ్యామాట అన్నండుకళ్ళా దిగాలనివుంది” అంటే నవ్వులపిల్ల.

“రండి చాలా హాయిగావుంది” అన్నాను, నేను.

“ప్రపంచం చెడ్డది” అంది ఆమె.

చీకటి పడుతోంది. గోపురంమీద ఏడ కడపటి కాంతి కూడా ఆకాశం మీదికి వెళ్ళిపోయింది. నేను కదలలేదు. వాళ్లు వెళ్ళాలని లేచి ఒక్కమాట లేకుండా వీపులు తిప్పారు. ఒక్క నవ్వులపిల్ల మాత్రం, ‘గుడ్ బై’ అన్నది.

“కళ్ళలోనించి చెయ్యి ముందుకు చాచాను. నవ్వుతో అక్కడే తాయిమీద నుంచునే, నా చేతిని ఫట్టుకున్నట్టే నటిస్తో తన వుత్తచేతిని వూపింది.” నా అరచేతిని చూసుకున్నాను.

“ఏమిటి ?” అంది,

“తెల్లగా అయిందేమోనని”

నన్వింది. ఆమె వెళ్ళడం దిగులేస్తోంది నాకు.

“మళ్ళీ ఎప్పుడు దర్శనం ?”

“పరలోకంలో”

“మళ్ళీ రారా ?”

“రేపు పదింటికే బంగాళానించి అటే ప్రయాణం”

“పద్మనాభం, మరి ఏమేమో చూపుతానంటున్నాడు !”

“వ్యవధి లేదు”

“ఉత్తరం వ్రాస్తారా ?” అన్నాను వెరి ఆశతో.

“ముందు మీకు వ్రాయండి”

“చిరునామా ?”

“C/o కేరాప్ యమధర్మరాజు”

“షేరూ ?”

“హంపీ కన్య”

“అని పేరుపెట్టి కథ వ్రాయనా ?”

“కథలు వ్రాస్తారా ?”

“అవును”

“నేనూ వ్రాస్తాను”

“ఏ పత్రికలో ?”

“ఆకాశంమీద. మీరూ ?”

“నీటిమీద.”

వాళ్ళు రమ్మని కేకలు వేస్తున్నారు, తిరిగింది.

“హంపీకన్యా !” నీళ్ళలో ముణిగాను.

మెల్లిగా లేచి చూశాను.

“భయమేసింది” అంది, ఆగి.

“నువ్వు వెడితే, మునిగిపోతాను.”

“రాజేశ్వరితో చెపుతాను”

“మంచిపని జరిగింది అంటుంది.”

“అబద్ధం”

“చుట్ట ఆబ్బాయి వొస్తున్నాడు, దూకు దూకు నీళ్ళల్లో దాక్కో.”

“నేను వెళ్ళాలి. మరి ముణగవద్దు”

“దాక్కో, దాక్కో”

రాయికింద నక్కింది. నేను అవతల వొడ్డున కూచున్న నీలంపిట్ట వంక చూస్తున్నాను.

“ఏదీ.....ఏమండీ....:అమ్మాయి యేదీ.....?”

“ఎవరు నువ్వు ?” అన్నాను తిరిగి.

తెల్లబోయి చూశాడు.

“మా అమ్మాయి యేదీ ?”

“నువ్వెవరు, మీ అమ్మాయి యెవరు ?”

“చెప్పండి దయచేసి”

“నీళ్ళలో వద్దది”

వెతుకుతున్నాడు. విడిచాడు. వెతికి వెతికి వెతుకుతున్నాడు.

ఆమె మెల్లిగా రాలి వెనకనింది నినిమాలో అహల్యవల్లె లేచింది.

“నేను వెళ్ళకపోతే కొంపలు ముసుగుతాయి”

“వొద్దు, నేను మువిగిపోతాను”

“మీరు పైకి రారాదూ?”

“నది నన్ను కావిలింబుకుంది.”

“నేను పిలిస్తే—”

“నవ్వే కవ్యకన్న కావిలింబుకునే కవ్య వయం కాదా?”

కొంచెం కోపమొచ్చింది.

“చాలు”

వెడుతోంది.

“హంపీకన్యా!”

ఆగింది.

“కొంపంతో వెళ్ళవద్దు. ఆలరుచూపు నవ్వుతో కనపడు”

నవ్వుతో నుంచుంది.

“కదలకు పోదో తీస్తున్నాను”

“దేంతో?”

“నా కళ్ళతో. నవ్వుతో నుంచో”

“నేను వెళ్ళక ఏం చేస్తావు?”

“కలలు కంటాను”

“లాభంలేవి కలలు కద?”

“ఆంధ్రువల్లనే విరాళ వుండదు”

“పోదో తెయ్యదం అందా?”

“నైడి. ఒన్. టూ. త్రి”

నీళ్లలో మునిగాను. లేచేటప్పటికి యెవరూలేరు. కొండలూ, రాక్షా. నాలుగు నక్షత్రాలూ, పక్కన నవ్వాలు.

నది నీళ్లుమాత్రం నాలుజాన్నీ. మెడనీ తాకి వోదారుస్తున్నాయి. కళ్లు పోటోని తలచుకొని బాదస్తున్నాయి. నడిచి నున్నని రాయి వోదాన్ని చేరుకొని దిగాలుగా పడుతుని ఆకాశంకేసి చూస్తున్నాను. పచ్చని మబ్బు వూగుతోంది. నడినెత్తివ. పక్కనవున్న గుడినీ, ఎదుటనున్న గుట్టల్నీ చూస్తో కలలు కన్నాను. ఒకవేళ ఆమె వాళ్ళని అందుకోలేక, మిగిలిపోతే ఆలస్యంగా వచ్చినందుకు ఆమెని వాళ్లు చీవాట్లు పెట్టి వెళ్ళకొడితే! ఆమెకి ఏమి తోచక ఓరాత్రి లేచివచ్చేస్తే! ప్రయాణం ఆగి, పోనీ ఆలకి, రేవ మళ్ళీ వాళ్ళంతా వస్తే!

మెతుకువతో నవ్వుకూడా వచ్చింది! ఇన్నేళ్లొచ్చినా, ఇన్ని నిరాశలు కలిగినా, యిన్ని ఆశలు భగ్గుమైనా. యింకా నాకీ నమ్మక మేమిటి అదృష్టంపట్ల! జీవితం వృధాగా గడవదనీ, హృదయాన్ని నేలరాజు దనీ, దూరంనించి యేదో దివ్యరేఖ నాకై ప్రయాణమవుతోనే వున్నదనీ, నాకేమిటి విశ్వాసం? కాని, కాని, ఎన్ని చిరునవ్వుల్నీ ఈకళ్లు పోటోలు తీసి దాచుకున్నాయి! కొన్ని పటాలు కప్పీళ్ళలో కరిగిపోయినాయి. కొన్నిటిని కోపాలు కాలేకాయి. కొన్ని అంతులేకుండా కొత్తపోటోల వెనక అణగారి పోయినాయి. కొన్ని యెంత పిలిచి, పిలిచి విలపించినా, తిరిగి కళ్ళలోకిరాకుండా ఆకాశంలో యెగిరిపోయినాయి. భవిష్యత్తులో విశ్వాసమే, మబ్బులకి రంగులువేసే నాకలలే నాకు మిగిలాయి.

రాత్రికాగానే శిలలు తమ పూర్వ జన్మత్యాన్ని గూర్చి జ్ఞాపకాలు కక్కుతున్నాయి. వేమ వెళ్ళేటప్పటికి పద్మనాభమూ, విద్యాల్లులూ గుడి దాబామీద చేరి కూచున్నారు. దక్షిణపువేపున రెండుపొయ్యిలు పెట్టి వంట లవుతున్నాయి. సప్పుపులాసు వాసన వాతావరణానికి వోరూడుస్తోంది.

ఒక వివ్యాధి కొబ్బరిపచ్చడి దంచుతున్నాడు. పైన స్వచ్ఛమైన ఆకాశమూ, పడమట ఎర్రజీరా, చుట్టూమసకలో ధీరంగా నుంచున్న కొండలూ, తూర్పువ ఆకాశానికి చూచుకుంటున్న గాలిగోపురమూ, పాదాల క్రింద ఆలయమూ, అర్చనా, దీపాలూ, చాలాగంభీరంగా ప్రశాంతంగా వుంది దృశ్యం.

గుంపుదగ్గిరికి వెళ్ళాను. ఒకమూల యెర్రటి కాగడా కనపడ్డది. చల్లని సిగార్ పరిమళం ఘుఘుమని మద్రాసు క్లబ్బుని జ్ఞాపకానికి తెచ్చింది.

చుట్టలదొర !

నాకళ్లు ఆకాశో, కలలు నిజమైనాయనే విజయానందంతో, దొర చుట్టు ఆల్లుకున్న సంజమసకల్ని వెతికాయి. పట్టంచు, బూడ్సుకాలు, గార్డినియాసెంటు, జాకెట్ గల బుజం అయితే? నా గుండె నీరసపడ్డది. ఆ పట్టంచు యెరువుకాదు; పసుపు. ఆ బూడ్సు నలుపే కాని మేజోడు తెలుపు, ఆ జాకెట్ పచ్చపట్టుకాదు కొయ్యరంగు. గాలిని గంతు లెత్తించే నవ్వులు కావు, "నా జోలికెవరు రాగల"రని చీకటినే చెదిరించే దిబ్బార దృష్టులు !

నల్ల పిల్ల.

ఇంకా చితకని విశ్వాసంలో వెతికాయి కళ్ళు గుంపుని, లేదు. అక్కనే వెక్కిరిస్తుంది విధి, సగం ఆకలు రేపి.

"ఏరీ బాగు?" అంది కంఠం, అడుగంటక పెనగులాడే ఆకలతో.

"వాళ్లు వెళ్ళారు. వీళ్ళిద్దరూ ఉండిపోయినారు."

"వాళ్ళనికూడా పుంచలేకపోయినారా?" అని ఏడ్చింది హృదయం.

"వుండలేదు. "

“వాళ్ళిద్దరికీ వంటగిగా ఏం తోస్తుంది?” అన్నాను నిస్సహాయంగా.

“ఎప్పుడు ఇట్లా వంటరి సమయం దొరుకుతుందా అని మూడు రోజుల్నుంచి తిప్పలు పడుతున్నారు” అన్నాడు చుట్టలోంచి. కాళ్ళు చేతులూ చచ్చుపడి ఓమూల ఒరిగాను. పొయ్యిలు మండుతున్నాయి.

నక్షత్రాలు మెరుస్తున్నాయి. పదార్థాలు వుడుకుతున్నాయి. గాలి వీస్తోంది. కాని, నాకేం సంబంధం అదంతా !! ఆ పిల్ల నన్నెందుకు పలకరించాలి? నాతో యెందుకు నవ్వాలి? నన్నెందుకు వదలాలి! ఆ బింగాళాలో వాళ్ళిద్దరినీ దొంగలు కొడితే బావుంటుంది! పాపం దయదలచి నాతో మార్పాడినందుకేగా ఈ శాపనార్థాలు! మొగబుద్ధి!

రాజేశ్వరి వచ్చి నన్ను గుంపులోకి లాక్కుపోయింది.

“మా రాజేశ్వరి పాట? విన్నారా కాకినాడ కలెక్టర్ ఆనందరాజన్, ఆనందంలో మునిగిపోయినాడు. మమ్మల్ని ఎరగనప్పుడు, కారులోవచ్చి మాయింటి పక్కన గంటలకొలది పడివుండేవాడు ఈమే పాటకోసం. సరిగావొచ్చి స్నేహంచేసుకొని యాడవకూడదూ? మళ్ళీ ఐ. సి. యస్. బెట్టు. నా రాజేశ్వరిని కాస్తా కాజేస్తాడేమోనని భయమేసింది కూడాను నాకు” అన్నాడు పద్మనాభం.

“ఉండండి వూరికేను!”

“నా రాజేశ్వరి లేకపోతే నే నెట్లా బతకగలను?” అంటో మమ్మల్లందర్నీ మరచి ఆమెని కావిలించుకున్నాడు, కన్నీళ్ళాపుకుంటో.

కొబ్బరి పచ్చడిలో తిరగమాత బహారమ్యమైన వాసన వేస్తోంది. మల్లెవూలకన్న, జవ్వాజికన్న ఆకర్షకంగా.

రాజేశ్వరి పాదదం ప్రారంభిస్తోందేనన్న భయంతో వాణికి నా స్థలాన్నించి లేచి ఆ నల్లనిపిల్ల పక్కన చేరాను.

“అన్యథా శరణం నాస్తి. త్వమేవ శరణం మమ
తస్మాత్ కారుణ్యభావేన, రక్ష రక్ష మహేశ్వరీ.”

అన్నాను. నవ్వులపిల్లే అయితేనా. ఆమె పాదపద్మాలమీద వ్రాలి
వుండమా ?

ఈమె నా వంక ఓ నిమిషం నల్లగా చూసి, ‘ఏమిటి ?’ అంది
జింగీషులో.

“రాజేశ్వరి పాదబోతోంది. సమయం దొరికిందా, నలుగురు కూడిన
చోట అల్లా పాడించక మావడు ఆయన. నే నెరుగుదును. యీ నాటికి
అట్లానే పడివున్నాయి. ఆమె పాట విని, ఆకుల్ని దిగులుతో రాల్చివేసు
కున్న చెట్లూ, ఈకలు రాల్చుకున్న పిట్టలూ. రాళ్ళు సహితం దిగులుతో
మూలుగుతాయి. భోజనం సమయందాకా మీరు పాడితేనేగాని ఆ ముప్పు
తప్పదు.”

నా హాస్యపు కంఠాన్ని విని, ఆమె “నే నేం వెరిపిల్లనుగాను. నే
నెవరో చీకట్లో గుర్తించక పొరబడుతున్నారు. నా దగ్గర యీ చిలిపి
వేషాలు కట్టిపెట్టు” అన్నట్టు ఒకతీక్షణమైన చూపుచూసి, బూడ్చు కాలితో
గాజుల పురుగును తన్ని, నడిచిపోయ్యే సోల్జరువలె నా నించి ముఖం
తిప్పుకుని కూచుంది. ఆడదాన్నించి తిరస్కారం భరించదు, యీ పాడు
జన్మ.

“అనుగ్రహించరా ?”

“నాతో మాట్లాడకు” అని బొద్దింకను దులిపినట్టు దులిపింది.

ఆ మాటతో ఆగ్రహం కలిగింది నాకు. ‘ఎట్లా యీమెకి మళ్ళీ
శృణీకారాన్ని వప్పచెప్పడం ? నన్ను చూసింది మొదలు నన్నిట్లా
గొంగళి పురుగు కింద, పరవాన్నంలో యీగ కింద లెక్కకట్టి ప్రవర్తి
స్తోంది. ఏమి గర్వమిది ? చీరలా, చదువా, అధికారమా ?’ అని ఆమెని
పరీక్షించాను. ఇదివరకు తోచలేదు శాని, ఆమె గర్వంగా పైకెత్తిన గడ్డం

వించి నా చూపులు జారడం ప్రారంభించాయి. ఇంత అహంభావమూ కరిగి వరద అయి ముంచిందా—వాడు, వాడెవడో ధన్యుడు. ఆ కంతం కింది ఒక్క వొంపు చాలు, జన్మనంతా స్రవింప చెయ్యడానికి. ఈ శ్రీలక్ష్మణోలి వొద్దని యెన్నిసార్లు నేను దూరంగాపోయినా, చివరికీ కొండల్లోనూ, అడవుల్లోనూ, వీళ్ళని కంటిముందు నిలిపి, వూరించి, తప్పించి, నన్ను బాధిస్తోంది విధి. నా తలయెత్తి, తలపుల్ని మళ్ళించుకునే టప్పుటికి పద్మనాభం ఏదో మాట్లాడుతున్నాడు.

“ఇక్కడ గనక ఒక్క యూనివర్సిటీ పెట్టించారా, ఈ వాతావరణపు నిర్మలత్వమూ, యీ సృష్టి సౌందర్యమూ—”

“అన్నీ నశిస్తాయి” అన్నాడు చుట్టలదొర.

పద్మనాభం వెన్నులో పొడిచినట్టు తెల్లబోయినాడు.

“అవునులెండి, అవునులెండి. మనుష్యుడే అన్ని అందవికారాలకూ, అసహ్యాలకూ కారణం. సృష్టి యెంతో సుందరమయింది, స్వచ్ఛమైనది.

“ఈశ్వరుడు కరుణతో ప్రసాదించిన ఈ అమూల్య వరాల్ని దుష్టంగా, నీచంగా, అపాయకరంగా మార్చుకున్నాడు మానవుడు.

“యీ తినడం, యీ కనడం యెంత నీచమైన పనులు—ఆ అవయవాలన్నీ అంత మురికిగా వుండకండా చెయ్యలేదా? ఊరికే మమకూర్చుకున్న పుద్ధరించేవాడని పొగడుతారు గాని, యెంతకీ దేవుడు మానవుల్ని నీచ మార్గాల అణచిపెట్టాలనే ప్రయత్నం. కాని, మానవుడే పాపం. ఆ మురికిలోనే రుచుల్ని, ప్రేమల్ని, మోహాల్ని, కల్పించుకొని తప్పించుకో చూస్తున్నాడు. ఏంచేస్తే యేం లాభం? భూతదయని గురించి మాట్లాడుతునే వుంటాడు, గొడ్లను చంపి, చీల్చుకుని తినడం తప్పించుకోలేడు. గొప్ప గొప్ప కళలని గురించి వుపన్యాసమిచ్చే రసికుడు, కుక్కలాగే

ప్రవర్తిస్తాను భార్యతో. దేవాలయ పాలించే చక్రవర్తి, కంఠ చెమటలు పోస్తాడు.

“ఈ లోకంలో మనుష్యుడి బావలకీ, ఆదర్శాలకీ వ్రలం లేదు. ఎక్కువ దయగలిగినవాళ్ళూ, సత్యవంతులూ, మాడి నశించిపోతారు. పెద్దప్పలికి భూతదయ గలిగితే యామవుతుంది? ఒకర్ని వొకరు పీక్కు తనదానికి ఆలోచనా, అసహ్యమూ లేకుండా, మింగి, కని, బతకడానికి వుద్దేశించాడు యీ లోకాన్ని. ఎంత పశువైతే అంత నయం” అన్నాను.

“కాదు, సృష్టే క్యూరమయింది. ఈ లోకంలోని సౌందర్యాన్నీ, మాదుర్యాన్నీ, కల్పించింది మానవుడే. సృష్టి కల్పించిన వరదల్నీ, అగ్నుల్నీ, మనిషి, హద్దులోకి తెచ్చి వుపయోగిస్తున్నాడు. ఈ కొండల్ని విగ్రహాలుగా, రంగుల్ని పటాలుగా, మట్టిని పింగాణీగా, పురుగుల్ని పట్టు బట్టలుగా, యెంత ఆకర్షణీయంగా చేశాడో చూడు.”

“అడవిజాతి ప్రీ చూడు, యెంత నాగరికమూ, లావణ్యమైన ప్రీగా తయారైనదో!” అన్నాను నల్లపిల్లని సంతోషపెడదామని.

“నోరుముయ్యి నా సంగతి యెత్తకు”

ఆ సభలోంచి ఆకాశానికీ యెగిరే విధం లేదా అనిపించింది నాకు.

“అంత అధముగాలవా?” అన్నాను మండిపోయి. సుద్రున లేచింది కారాజువ్వమల్లె :

“You scamp, you vagabond of a—”

పెద్ద కేకతో చీకట్లో యిద్దరు ముగ్గురు కమ్మడంలో ఏదో అరుస్తూ బాబా మీదికి పరిగెత్తుకు వచ్చారు, మా స్టూడెంటు గిన్నెలు మూట కడుతున్నారు వారతారగా

“దొంగలు, సార్, దొంగలు వచ్చారు, కిందికి రండి”

అర్థంగాక చూస్తున్నాము. దొంగతేమిటి ? ఇంకా నక్షత్రాలన్నీ కనపడటంలేదు, సరిగా. హాస్యమనుకున్నాను. వాళ్లు మాత్రం అరుస్తో మమ్ముల్ని కిందికి తోస్తున్నారు.

“ఏమిటి ? ఏమిటి ?” అంటోంది నల్లపిల్ల.

“దొంగలంట” అంటున్నాను, విరోధాలు ఏమైనాయోగాని. తరువాత యేం జరిగిందో, మెట్లమీద చీకట్లో నా బుజాన్ని మెత్తని వేళ్లు వొణుకుతో పట్టుకున్నాయి. బుజం ఆనుకుంది ఆ గుంటల మెట్లు దిగుతో. నేనని తెలుసా ? నేను పలక్కండా ఆమె నడుంచుట్టూ చెయ్యేసి పడకండా ఆనించుకున్నాను. ఆ నడుము వేళ్ళకింద పాకడంతో దొంగలూ, కోపాలూ, మెట్లూ అన్నీ మరచి, యింకా దగ్గరగా అదుముకున్నాను. కిందికివెళ్ళి తడుముకుంటో గర్భగుడి ప్రమిదల వెలుతురులోకి ప్రవేశించి నప్పుడు తన మొహం యెత్తి నాకేసి చూసింది. కళ్లు అమ్మవారి మెళ్ళో హారంమీది వజ్రాలవలె మెరిశాయి. ఒక్క పూపుతో నా చేతిని విసిరి గోడ కేసి పారేసి, “ఇంత సిగ్గులేనివాడా” అన్నట్టు చూసి, విసురుతో వెళ్ళి పోయింది ముందరికి. ముందు నన్ను పట్టుకున్నది తనూ ! !

దొంగలవేపుకి దృష్టి మళ్ళించాను. దొంగలువస్తే మేము కిందికి దిగడమెందుకు ? స్టూడెంటు వంటలు మోసుకుని వొస్తున్నారు.

“ఆ పులుసు భద్రం” అంటో వెంట నడుస్తోంది రాజేశ్వరి.

“నాన్ సెన్సు, దొంగలూ, యెన్ని గుండెలు ! నువ్వేం తయపతకు రాజేశ్వరి” అంటున్నాడు పద్మనాభం. కావి, ఆమె భ్యాప దొంగలకన్న పులుమమీద లగ్నమైవుంది. గుడి ముందువున్న దుకాణం వాళ్ళందరూ సెట్టెలు మోసుకుని గుళ్ళో జొరబడుతున్నారు. దొంగలు నిజమే. పది మంది పట్టి బరువైన సింహర్వారాన్ని మూస్తున్నారు. వాకు చూడడం సరదాగా వుంది. కావి, దొంగతేరి ? మరి రారేం ? వొస్తున్నారు. అవ్వారు యివరో.

మా ముందు గొప్ప గాలిగోపురం, వెనుక యెత్తయిన గర్భగుడి: రెంటివీ కలుపుతో తాచెత్తు ప్రహారీ గోడ ! ఇంక దొంగలు రావడ మేమిటి ?

“వాచ్చి ?”

“ఈ గోడ దూకుతారు”

దొంగలకు అది నిత్యలీలలాగు మాట్లాడారు.

“ఎందుకు రావడం ?”

“స్వామివారి వజ్రపు నగలున్నాయి. యాడాదికి రెండు మూడు సార్లొక్క బందిపోటు కొడతారు వాటికోసం”

“ఇంకా నగలు అట్లానే వున్నాయే!”

“వాళ్ళ తరమా దోచుకోడం ?”

“ఏం ?”

“స్వామి మహాత్యం”

వాళ్ళ విశ్వాసాన్ని చూసి యీర్ష్య పడ్డాను. సోమనాథ దేవాలయం దోపిడి సంగతి ఫస్టుఫారంలో చదివిననాడే పోయింది, స్వామివారి మహా త్యంలో నమ్మకం నాకు.

నల్లపిల్ల యామయింది ?

చుట్టూ ఏడుమైళ్ళ అడవి. బొబ్బిలివాళ్ళన్నా కబురు పంపగలిగారు గాని,

ఆమె యామైతేనేం ? ఎక్కడవుంటే నా కెందుకు? తిన్న చీవాట్లు చాలవా ? అవును. ఆమె సంగతే వొద్దు నాకు. ఆయినా ఆమె నమ్మ ఆనుకున్నప్పుడు మాత్రం-మెడనుంచి కేశరంజని పరిమళం కొట్టింది. ఎదురుగా ఆనుకునివుంటే ! వొద్దు ఆ ర్యాస యెందుకిప్పుడూ.

యుద్ధ సన్నాహాలు జరుగుతున్నాయి. ఒక పాత తుపాకీ తీసు కొచ్చి తుప్పు దులుపుతున్నారు ఫూజార్లు.

గుడిమీదికి రాతిబండలు యెక్కిస్తున్నారు. కొందరు, అరుపులు. కోమట్లు మూల మూలల పెటిలపుతున్నారు.

ఆ నాలుగు నిమిషాలూ, ఆ చీకట్లో ఆమెని, సాహసించి....

చీ. ఏమిటీ ఆలోచనలు? కొరగానివన్నీ:.... కాని మళ్ళీ యీ జన్మకి అటువంటి....

సిగ్గులేదు.

ఇంకా రారేం దొంగలు? ముందు నోటీసిచ్చి, తయారుకమ్మని చెప్పి, రాజపుత్రులమల్లే ధర్మయుద్ధానికి వొస్తున్నట్టున్నారు!

ఎక్కడన్నా చీకట్లో కూచుని వుండేమో! వెళ్ళి.... ఆమె ఈసారి మొహంమీద వుమ్మేస్తే, యామన్నా బుద్ధి వస్తుండేమో, యీ మనిషికి! ఇంత లేకిదనుకోలేదు నా గుణం!

కొందరు బురుజు లెక్కుతున్నారు. ఆ సన్నాహాలు చూస్తే ఏనాటి పూర్వుల రక్తమో కొంచెంగా వీరసంగా గంతులు వేసింది, ఈ చదువుల, పరీక్షల, వుద్యోగాల అడుగుననించి, యింకా చావక.

ఆ మూలనించి చుట్టలదొర, నల్లపిల్లా వొస్తున్నారు.

“ఒక్క రివాల్యూర్ వుంటేనా?” అంటున్నాడు చుట్టలదొర.

“దొంగలు దూకితే!” అంది ఆమె.

“నేను-లేనూ!” అన్నాను మూలనించి. తలెత్తి చూసి తప్పుకుంది. కళ్ళల్లోని తిరస్కారమూ, అసహ్యమూ, చీకటి మింగేసింది, నా దగ్గర దాకా రాకుండా. సిగ్గు విడిచిన కాముకుడికి అభ్యంతరాలూ, హద్దులూ ఉంటాయా? వాళ్ళ దగ్గరిగా వెడుతున్నాను. “ఎవరన్నా బంగాళాకి వెళ్ళి రివాల్యూర్ తెచ్చి పెడితేనా?” అన్నాడు.

“ప్రస్తుతం మీ చుట్టలోనించి యేమీ పేలవతేరూ?” అన్నాను.

నవ్వాడు దిగ్గరగా వెర్రిదాగులవాడు.

“పోహం రద్దూ” అంది అతనితో ఆమె, కుస్తురొగినించి తప్పు కున్నట్టు. అతను వినిపించుకోలేదు.

గర్భగుళ్ళో ప్రమిదెల వెలుతురు మాదాకా రావటంలేదు. మనుషులు చీకట్లో ఘాతాల్లాగ తిరుగుతున్నారు-గోడలమీద. గోపురాలమీద.

“గోడలు ఇంకొంచెం యెత్తు కట్టుకుంటే నేం?” అంది.

“అసలు దొంగలు లేరు, అడావిడి” అన్నాడు నవ్వుతో.

రానీ, తెలుస్తుంది. నీ పనీ, లేని నీ రివాల్యూరుపనీ, నీ చుట్టవనీ, నీ ‘కజిన్’ పని అని కసిగా తిట్టుకున్నాను. ఈ డాబులు అప్పుడూ! అనుకుంటో వుండగానే ఆ పైనించి యెవరో—

“అరుగో దొంగలు” అన్నారు. కన్నడంలో అరగుటనించి వింటోండడంచాత ఆ మాటలు నా కర్ణమైనాయి.

“ఏమిటి?” అన్నాడు దొర.

“దొంగలు కనపడుతున్నారట, పరుగెత్తు-చంపు-హతమార్చు” అన్నాను.

నిజంగానే పరుగెత్తాడు గోపురంవేపు. ఆ అడావిడినీ, నల్లని ఆకాశాన్నీ చూస్తున్నాను. గోపురంమీద బైటనించి కాగడాల వెలుతురు పడుతోంది. నిజంగా వచ్చారు. లోపలికి రావడం యెంతసేపు? పాపం యీ ఆడవాళ్ళ పిల్లలూ—

డమడమా తుపాకులు మా చుట్టూ పేలాయి. నా గుండెలు భయంతో ఝులుసున్నాయి. అంతా చీకటి—గాలి గోపురంమీద కాగడాల వెలుతురు, వైన నక్షత్రాలు, కింద తుపాకులు-చుట్టూ అడివి-మధ్య గుడి.

ఎవరు నమ్మ పట్టుకున్నది? నా మెదలి కావిలించుకొని వొణుకుతున్నది.

“భయంలేదు, భయంలే” దని ‘ఆటోమాటిక్’గా అంటో, చీకట్లో వెతికాను.

నల్లపిల్ల !

“దొంగలంటే నాకు భయం” అని పళ్ళ నందుతోంచి అని వొణు కుతోంది.

ఆమెని దగ్గరగా పట్టుకుని, “భయంలేదు, వాళ్ళేం చేస్తారు ?” అన్నాను.

“కోస్తారు, చంపుతారు”

“నేను లేనూ ?”

ఆమె వేళ్ళలోంచి సంక్రమించే విద్యుల్లతలు నా భయాల్ని దిక్కు లకి చెదరకొట్టాయి.

“నేను లేనా ? నీ కోసం-యీ చిన్నిపిల్లలకోసం, యీ గడ్డం కోసం, నా ప్రాణాన్ని అర్పించనా?” అన్నాను. అంతా మరిచిపోయాము, ఆమె ద్వేషం, నా రోషం, అంతా నమానాపాయంలో ఏకమైనాము. యుగ యుగాలు తన వీనాలాపాంతో, శరణార్థితో, పురుషుణ్ణి బంధించు కున్న అబలత్వం ఆమెని రక్షిస్తున్నాననే మోసానికి, స్వతంత్రాన్ని బలి చ్చుకున్న పురుష ధీరత్వం, మాలో ప్రజ్వలించి ఏకంచేశాయి మమ్మల్ని ఆ నిమిషాన.

ఆమె నడుంమీద చెయ్యేసి, దగ్గర తీసుకుని, శత్రువుల్ని, పిరం గుల్ని, విధినే ధిక్కరించే రాజపుత్రయోధుడివలె నుంచున్నాను. ఆ నిమి షాన నా స్వార్థాన్నంతా మరిచాను. ఆమె రక్త తీవ్రత నా రక్తంలో కలిసి భగ్గుమనిపించింది. అనాదిగా స్త్రీ సంరక్షణకై ప్రాణాలర్పించిన వీరుల ఆత్మలు నా చుట్టూ తాండవ మాడాయి. నా వుద్యోగం, కుటుంబం, అప్తి, పిరికితనం, అవ్వీ, అన్నీ మరిచాను. ఆ నిమిషాన పురుషుణ్ణి;

ప్రపంచానికి అతీతుణ్ణి అయినప్పేచ్చా మానవుణ్ణి నేను. వేటా, శ్రీ తప్ప యితరమైన బంధనాలు లేని అనాగరిక బిల్లుణ్ణి. ఆదొంగలే వస్తే, ఆ నిమిషావ, కొందరి ప్రాణాలు అహుతి అయి వుండును, నా తాత్కాలిక సాహసాగ్నికి.

మనసులో రక్షణ భీరత్వభావం కలిగిన నిమిషాన పురుషుడు శ్రీ ప్రేమని అనుభవించ గలిగినట్లు, ఇంకెప్పుడూ అనుభవించలేడు. సాంబ్రాణి అగ్నిమీద పడ్డట్టవుతుంది. అటువంటి విమిషం, ఆమె నడుమువి, తొడల్ని నా కెదురుగా అదుముకుని, ప్రపంచాన్ని నేను దిక్కరించిన విమిషం యెన్నో జన్మలకి కలుగుతుందో మళ్ళీ. ఆ చుట్టూ చీకటి. కోట గోడపైన నిర్మలాకాశం, బురుజులమీది మనుష్యులు, కేకలు, బైట శత్రువులు, టుపాకులు, నేను, నన్నానుకుని చేతులు, నా మెళ్ళో పెన వేసుకుని నుంచున్న యీ కన్య!

ష్టాదెంట్లు వెడుతున్నారు అట్లా. ఇట్లాంటి దృశ్యాలు నా విషయమై అలవాతే గనక వాళ్ళు ఆశ్చర్య మభినయించలేదు. నేను “ఏమిటా కబ్బాలు? వాళ్ళకి అన్ని టుపాకు లెక్కాడివి?” అని అడిగాను.

“టుపాకులు కావు, అవి బందూకులు”

ఏం తెలివి? Cat కాదు, పిల్లి అన్నట్లుంది.

“నీ మొహం, భేదమేమిటి”

“నాటు టుపాకులు”

“అంటే, పూజారి దగ్గరవుందే, అట్లాంటివా?”

“అది టుపాకీ కాదు?”

“ఇవి కావు”

వాటి న్వరూపాన్ని వర్ణించారు. అర్థమయింది. పెద్దరోలూ రోకలి టుపాకాయలు. నవ్వు వట్టలేకపోయినాను.

“అవి యెవరినీ హాని చెయ్యవే !”

“అవును”

“మరి భయమేముంది ?”

“భయమేమీ లేదు”

“వాళ్ళెందుకు కాలుస్తారు ?”

“భయపెట్టేందుకు”

“భయపడరుగా”

“భయపడతా మనుకుంటారు”

Alice in the Wonderland లో సీనుమల్లే వుంది. ఇదంతా, అంతా కల. Caricature. కాని, నా చేతుల్లోని నున్నని నడుం, జాతి పూల వాసనవేసే మెడ, నా కెదురుగా కొట్టుకునే హృదయం, ఇవి వాస్తవం. వాళ్ళ భాష అమ్మె కర్థంకాదు. అయితే అంత భయపడ్డం మానే సేదే !

ఇంకా టమటమలు. వాళ్ళేదో బందూకుల Dance చేస్తున్నట్లుంది. వెళ్ళాలనిపించింది చూద్దానికి. కాని, ఈ మంత్రం వట్టు విడిపోతే ! కాని, మళ్ళీ జన్మలో ఆ Dance చూడగలనా ? కాని మళ్ళీ జన్మలో యీ అమృతాన్ని పొందగలనా ? జన్మమంతా. శ్రీ కోసం ధనాన్ని, ఆరో గ్యాన్ని, పలుకుబడిని, పురోవృద్ధిని, సౌఖ్యాన్ని త్యజించాను. అది habit అయిపోయింది.

నా ఆలోచనల్ని గ్రహించిందేమో “నన్నొదిలి వెళ్ళవద్దు” అంది దీనంగా.

“మృత్యువులోనై నా సరే.”

అని యింకా దగ్గిరిగా కావిలించుకున్నాను. కొంచెం భయపడ్డ ట్టుంది. ఇంక జన్మకి వదలడా యేమి ? అన్నట్టు. కొంచెం వొదిలింది నన్ను. కాని. నేను వదలగలనా ?

గోడలమీదికి యెగబాకుతున్నట్టున్నారు దొంగలు. పై జనమంతా వీరాలాపాలు. లోపలి జనమంతా దీనాలాపాలు. ప్రీతి యాడవడం, బిడ్డల్ని కావిలించుకోడం. పరుగులు, రొద. నే నేమీ దైర్యకాలినికాదు. కాని, యీశ్వర ధ్యానామృతంలో నిమగ్నుడైన యోగికి యిహ లోకబాధలూ, భయాలూ యెట్లా అంటవో, అట్లానే ఆ కలవర మే మాత్రమూ నా హృదయాన్ని సమీపించలేదు. సివీమా చూస్తో ఆకర్షకమైన నూతన వనిత పక్కన కూచున్నాడు, చీకట్లో పొరపాటున పక్క కుర్చీమీద చెయ్యి వేళాడు. సివీమా బొమ్మలోని నటి చేతికన్న మృదువైన చెయ్యి తన చేతిమీద పడ్డది, సివీమాలోని భీకర సంగ్రామంవల్ల అతని కెంత కలవరం కలుగుతుంది ? అట్లావుంది నా చుట్టూ రణ దృశ్యం నాకు.

ఈ కన్య నా బుజంమీద చెయ్యేసి, శరణమని అడిగితేనే, నా కింత దైర్యం కలిగిందే. నిజంగానే, పూర్వపు కోటల్లో నైన్యాలు ముట్టడిస్తే, పైనించి తమ వంకచూసే మృదునేత్ర దృష్టులవల్ల ఆ యోధులెంత వుద్రుతమైన వుత్తేజాన్ని పొందేవారో ! ఆ ప్రీతి ధయకంపిత నేత్రాలు చూస్తే, కంఠాలు వింటే, మహమ్మదీయులు విజయనగరాన్ని కాలిగొట్టిన దినాలు, ఆ అంతఃపురాంగనలు తల్లడిల్లిన విధం, స్ఫురణకి వచ్చింది. వాళ్ళ ఆత్మలింకా ఆ వాతావరణంలోనే నివసించి, వీళ్ళతో కలిసి అల్లల్లాడుతున్నాయా అనుకున్నాను. ఆనాడు హింసపడి, యింకా కర్మ మిగిలి, తిరిగి అనుభవించడానికి జన్మ యెత్తిన రాచకన్య కాదుకద ఈమె ! లేకపోతే, సుఖంగా ఆ ట్రావెలర్సు బంగళాలో నిద్రపోవలసిన పిల్ల ఏ గీతవల్ల, యే విధి శాసనంకింద వెనుక దిగబడి, నా చేతుల్లోకి వురికినట్లు :

వద్దనాభం వచ్చాడు. నల్లపిల్ల నా వక్కనే అంటక నుంచుని

వుంది.

“మరి నువ్వు యూనివర్సిటీ పెడితే. మధ్య ఈ దొంగలు పడితే” అన్నాను.

“వీళ్ళందర్నీ ముందు హతమార్చనూ ?”

“అవునులే, విద్యార్థులకి వేరే సైనిక శిక్షణ అక్కర్లేదు.”

“ముందు ప్రస్తుతం నీ స్టూడెంట్సుకి వడ్డన్ శిక్షణ వుచితం. రా, రా” అంటో ముందు వెళ్ళాడు.

“రా నేను భోజనం చెయ్యకపోతే, విద్యార్థులు చెయ్యరు”

“నన్ను విడిచి పోవద్దు”

“నువ్వు రా, భోజనం చెయ్యవూ ?”

“నాకు నయించదు”

“పోనీ, నా దగ్గర కూచో”

వెళ్ళాం.

“చుట్టలదొర యేడీ ?”

“రారుట. అక్కడికే తెమ్మన్నారు”

“బలే, ఏమీ ?”

“అదంతా చూస్తున్నారు”

ఇది ఆమె పూర్వజన్మ దోషమా, నా పూర్వజన్మ పుణ్యమా, రెంటి ఐక్యమా ? నిజమేమో ఈ అదృష్టమనేదీ, ఈ కర్మ సిద్ధాంతమూ ! కోరనిదే, ప్రయత్నించనిదే, గుమ్మంలోకి వొచ్చి ప్రేమభిక్షం యాచిస్తారు కన్యలు ! ప్రయత్నించి, సంపాదించిన ప్రీయురాళ్ళని విషపు నవ్వులతో యే బొండు ప్లీడర్ తన్నుకుపోతాడు !

భోజనానికి రమ్మని స్టూడెంట్సు పిలిచారు.

అప్పుడు జ్ఞాపకం వచ్చారు, ఆకలి, పద్మనాభమూ, సంసారమూ, వైకి వెళ్ళిన చుట్టలదొరా. ఏమైనారో; సినీమా అదృష్టవంతుడు, తోడు

వొచ్చి, బెంచీ క్లాసులో పంసారంతో కలిపి కూచున్న మిత్రుడి నంబు
యెంతమాత్రం జ్ఞాపకం తెచ్చుకుంటాడు ? సివీమా పాక అంటు
గాక ?

“రండి, సార్”

“ఈ ఆడావిడిలో భోజనాలేమిటి ?”

ఏ ఆడావిడికి ? బైటనా, నా హృదయంలోనా ?

“సార్, ఆ దొంగలు లోపలికి వోస్తే అన్నమంతా తినేస్తారు.
మనకి మిగలదు” వీళ్ళకి చదువుచెప్పి ఏం ప్రయోజనం ! Humour నీ
Romance నీ చంపే ఆ చదువు ! నా ప్రపంచం నాదీ, వాళ్ళ ప్రపంచం
వాళ్ళదీ ! రెండూ యే మూలా అంటవు, Class room లో తప్ప !

భోజనానికి వెళ్ళక తప్పదు.

అసలు పనికివచ్చే విషయాలమీద దృష్టిలేదు నాకు.

జీవితమే అంత. పనికిరానిని లేవనే దిగులుతో గడుస్తుంది.

“ఇదే అఖరు భోజనమేమో మనకి, రాజేశ్వరీ” అన్నాడు సద్మ
నాభం.

“అబ్బాయ్, ఏదీ ఆ పప్పుపులుసు” అంటోంది రాజేశ్వరీ.

నల్లపిల్ల తొడ అంటేటంత దగ్గిరిగా కూచుని, నా విస్తరివంకా,
వా వేళ్ళవంకా చూస్తోంది.

“కాంచెం” అవి నేను కలుపుకున్నది ఆమెకి యివ్వబోయినాను,
మా యిద్దరి ఆకస్మిక స్నేహాన్ని చూసి ఆశ్చర్యపోతున్నారు
మనసులు. ఆమె మొహంవంక చూసే ధైర్యం లేదునాకు. భయం నిల
వదు. భయం చెదరగానే నన్ను ద్వేషిస్తుంది. నా రత్నాల కల అంతం.

“తెలివి తానీయకే కల కరిగిపోతాది.”

అన్న మహాకవి హృదయవేదన బోధవద్దది. ఏమైతేనేం ?

ఈ లోపల ఆ రెండు హాస్యపదాలన్నా పలికి కొంచెం పాతకపి తీర్చుకోవచ్చు. "వెయ్యందోయ్, ఇంకొంచెం ఆ అరటికాయ కూర" అని కంఠం తగ్గించి ఆమెతో—

"నువ్వు మూర్ఖపోతే నిన్ను యెత్తుకుని బంగళావాకా మోసేందుకు నాకు శక్తి వుండవొద్దూ! ఇవన్నీ తింటేగద! ఈ దొంగల్ని యెదుర్కోడం, నీకు నా వీర్యశక్తి చూపడమూను?"

నా మాటలు యింకో విధంగా విజమౌతాయని నాకేం తెలుస్తుంది? ఆ గర్భగుళ్ళో అమ్మవారు యేమి ఆలోచిస్తున్నారో!

నా మాటలు విని నల్లపిల్ల చివారున లేచి వెళ్ళిపోయింది. కల కళ్ళముందే కరిగిపోయింది. దిగులుగా తల యెత్తాను, నిజపిత్తికి.

నా అదృష్టాన్ని నా wit కి బలి యిచ్చుకున్నాను, పానుగంటివారి వ్రాతలలోవలె. కుర్రాడు సరిగా భోజనం చేస్తున్నాడో లేదో శ్రద్ధగా చూస్తోంది రాజేశ్వరి. పద్మనాభం పై సద్దుకుంటున్నాడు.

భోజనం వదిలేసి, స్టూడెంటు చూడకండా చెయ్యి కడుక్కుని చీకట్లోకి వెళ్లాను, చీరటి కన్యను వెతుకుతో. ఆశలేదు మళ్ళీ ఆమెనించి తృణీకారం వ్రాసివుంది నా మొహాన. ఆమె శరీర స్పర్శ జ్ఞాపకం వొస్తుంది. నా బుజంమీద ఆమె తలని ఆనించడం, నా మీద ఆచారపడి నా కళ్ళలోకి చూడడం, వేళ్ళతో నా మెడని మెల్లిగా తాకడం.

పోనీలే-తిట్టవీ-అభిమానం మోహజీవనానికి శృంఖలం. చుట్టూ, ప్రాకారాల్లో, స్తంభాల వెనక, గర్భగుడి చుట్టూ వెతికాను. అమ్మవారివి అడిగాను. లంకలో సీతని వెతికే హనుమంతుడి గతివలె వుంది. హృదయంలోని మోహాన్ని మినహాయిస్తే!

ఎక్కడ వెతికినా కనపడదు. గోపురంమీది చుట్టలదొర కాళ్ళు వేళ్లాడేసుకొని కులాసాగా చుట్ట కాలుస్తున్నాడు. కింద కాగడాల జనం.

నల్లని ఆకారాలు. కాగడాలు చాలావరకు ఆరిపోయి యెర్రనిప్పులుగా రగులుతూ పెద్ద సిగార్లవలె, ఇంజను ముందు దీపాలవలె భయపెడుతున్నాయి. ఆ నల్లని ఆకారాల చేతుల్లో. ఎడతెగని చీకటి, కేకలు, పూజార్లు తుపాకి గంటకోసారి పేలుస్తారు. కింద నుంచున్నవాళ్లు నవ్వుతున్నారు.

“ఇట్లాంటి ఘోరయుద్ధం ఇన్నానికొక్కసారి కన్న యెక్కువ చూడము. తీగలేని తంతి యిచ్చి Commander Haig ని పిలిపించాలి. బలే” అని నవ్వాడు చుట్టలదొర.

“నీ రివాల్యూరే వుంటే—”

Murder కింద Charge చేసితీరుతారు నన్ను, రివాల్యూరా? వీళ్ళకి : ఈపిల్లల ఆటకీ? బెత్తాలతో తన్నాలి. ఇది మీ డిపార్టుమెంటు” అన్నాడు.

లేదు ఆమె అక్కడ.

కిందికి ఒచ్చాను. గోపురంకింద వడిగా నన్ను కలుసుకుంది?

“ఏమైనావు? వీకోసం అంతా వెతికాను” అంది.

నా మొహంవంక జాలిగా చూపింది.

కల పోలేదు. కాని, ఏమిటి యీ అనురాగం నామీద? ఈ ఆవస

అర్థమేమిటి? ఎవరు చెప్పగలరు? ఏ Psychology తర్కించగలదు? ఏ ఊర్వలోకంలోనో ఆమె జన్మసక్షత్రమూ, నా నక్షత్రమూ, ఆ తాత్రి ఆ ముహూర్తాన దగ్గరికి జరిగాయి గావును.

ఆమె వంక తిరిగాను. ఇంకా కల విషయం భయంగానే వుంది. దేవతలు కొద్దికాలంకన్న నాపైని అనుగ్రహించడం మామూలు కాదు. అమూల్యమైన నిమిషాలు వ్యర్థం చేస్తున్నాను. ఆమె విద్యావంతురాలు. ఆమె రక్తంలోని ఆకర్షణ కళ్ళలో అనేక కళలలో ప్రకాశిస్తోంది. ఆ జాలి, ఆ కోపం, ఆ అనుకంపం. భయం, ప్రేమ ఎన్ని చంపలనించో కళకళ మంటున్నాయి ఆమె హృదయ మాణిక్యకాంతులు.

“ఇట్లారా.”

దూరంగా వెళ్ళాము, అందరి కళ్ళముందునుంచీ నడిచి. రాత్రి మిరిచిపోతోంది. ఇంక విద్ర ఆమెను Claim చేపి తీసికెడుతుంది-వానించి. కాని, యీ రాత్రి నిద్రా !

ఆమె గడ్డంమీద మూడుపేళ్లు వేసి “భోజనం చెయ్యవూ? నాకోసం” రాత్రి గడియలు నన్ను పురికొల్పుతున్నాయి.
“నాకోసం.”

ఆమె భోజనం చెయ్యడంలో నా కేమాత్రమూ interest లేదు. ఎవరినీ బతిమాలను నేను. ఆమెని బతిమాలే ఆనందమే, బతిమాలడం లోని రసికత్వమే. సత్యభామని వృథామిషమీద బతిమాలే రసికావతం మడి ఆనందమే వాది. పలచని, అనాఘ్రాతమైన ఆ రొమ్ము దగ్గరగా వేళ్ళేసి ఆమె కళ్ళలోకి చూసి, ముఖాన్ని దగ్గరగా తీసుకునే మాధుర్యం కోసమే మూగాను ఆమెచుట్టూ.

“నేను తినలేను” అంది నా బుజానికి ముఖాన్ని రాస్తో గోముగా. ప్రేమతో నిండిన స్త్రీ కంఠంకన్న గాంధర్వలోకంలోనై నా శ్రావ్యసంగీతం వినపడుతుందా ?

“ఎందుకు తినలేవోయీ !”

అట్లాంటి నిమిషాల నా కంఠంలో ఎన్నడూ వినవి మాధుర్యం విన పడుతుంది నాకే. అట్లాంటి అనుభవాలవల్లనే నాకు సందేహం కలుగు తుంది, మనస్సుకన్న ఉన్నతమయింది ఆత్మ అనేది వుందేమోనని. అట్లాంటి అసాధారణ ముహూర్తాల నా ఆత్మ తన గూఢసింహాననాన్ని దిగి, కనికరించి నా సహాయార్థం వేంచేస్తుందేమోనని అనుకుంటాను.

‘భయం’

ఆ భయమనే మాట బీజాక్షర మయింది ఆ రాత్రి నాకు.

‘తరుమనకు, నేను చచ్చిపోయిన తరువాత అను ఆమాట.’

‘జీ’ అంది. కలకూణితమూ మొదలైన ఉపమానా లుపయోగించారు. కావ్యకారులు. వాటిమీద అభిమాన మెక్కువైనా, ఆ కల్పానికి ఉపమానా లుపయోగించడం అవివేక మనుకున్నాను.

అమ్మవారు ఆశ్చర్యపడి చెవియొగ్గి వింది.

చల్లగా నామీదికి వొంగి, ఆమె నున్నని వేళ్ళకొనలతో నా మెడ కాకుతో నుంచుంది. ఇంక నా Prudence స్వాధీనం తప్పుతోంది.

‘వెడదాం రా.’

మెల్లిగా అడుగుల్లో అడుగులు అడ్డాలపడుతో నడుస్తోవుంటే నా కాశ్చర్యం జేసింది. వే వెపరు : ఈమె యెవరు ?

నీళ్లు తీసుక రమ్మన్నాను, స్టూడెంటును. చేతిని అతి జాగ్రతగా మృదువుగా మదురంగా కడిగాను.

కూచున్నాము. కలుపుకుంది. తినదు. దిక్కులు చూస్తుంది. బెదురు కుంది. నిట్టూర్పులు విడుస్తుంది.

‘తనకపోతే, నేను వెడతాను.’

నవ్వింది. మళ్ళీ గోడలకేసి చూస్తోంది.

నేను ఆన్నంతీసుకువి—‘నా ముద్ద’ అన్నాను.

పకపకా నవ్వాము. నన్నే ఆమె నోట్లో అన్నం పెట్టేశాను. ఇంగు పతో, కందిపప్పు వాననతో సువాసనగల సాంబారు ముద్దని.

నాబుజం ఆమె బుజాన్ని తాకుతోంది. నావేళ్ళు ఆమె వేళ్ళవి విన్నట్టో కలుసుకున్నాయి.

ఆమెబొజలోంచి నార్సిసస్ పరిమళం సొకలకి మత్తెక్కిస్తోంది. ఆమె పెదవుల్ని నావేళ్ళు తాకినప్పుడల్లా ముద్దులవలె పరాలు కంపించాయి.

ఎవరు కన్నారో, నాకోసం యీమెను? ఈ అందాన్ని, ఆ బుజం కింది చేతి మెరుపును, నవ్వే ఆ పళ్ళ కృంగారాన్ని, నావేపు ఇంగినప్పటి వొయ్యారాన్ని, ఎంతమంది పరితపించి, తపించి, గాఢాలింగనాల్లో వేద వలు పడి, కన్నారో! ఎంత ముద్దుగా పెంచారో, ఆ జుట్టుని, మెత్తగా నా కళ్ళ చూపుల్ని జారే ఆ కుత్రాన్ని ఎంత కష్టపడి పోషించారో నాకోసం!—ఆ రాత్రికి!

నా బంధువులే చిన్నపిల్లలైనారే బోజనానికి అట్లా మంకుతనం వడితే, అనహ్యించుకుని వుండును. కావి, యేబంగళాల్లో, యే పామ్పులో, యే దాదులదగ్గర గారాబంగా పెరిగిన ముద్దరాలో, పాపం!

నిజంగా ఆ దొంగలే, ఆ ఘాతకులే లోపలికివచ్చి మమ్మల్ని ఆర త్తాలలోకి లాక్కెడితే!—నా కళ్ళముందే యీమెని, ఆ సుకుమారిని వాళ్ళు బాధిస్తోవుంటే, ఆ కళ్ళతో జాలిగా ఆమె నావంక చూస్తే.... నేను కల్పించుకున్న భయంకరదృశ్యంతో నాకు దుఃఖమొచ్చింది.

కాని, అట్లాంటిది జరుగుతుందా? సాధ్యమా? ఈమెని—యింత.

కాని, ఎన్నిసార్లు యీ లోకంలో జరగలేదు! ప్రియులముందే ప్రియురాళ్ళని, తండ్రుల ముందు కూతుళ్ళని. ఏ ఈశ్వరు దడ్డపడ్డాడూ! ఈనా దెవడు కాపాడుతాడు? ఆ దీన శ్రీల లోదనం, వేదన వా చెవుల్లో గింగురుమన్నాయి. మృతులైన అబలల దీనత్వరూపాల్ని ధరించి తోచింది ఆ కన్యనాకు. ఎన్నడోపోయిన కృతజ్ఞతాభావం పొడసూపింది, బందిపోట్లని ఆరికట్టిన యీ ప్రభుత్వంమీద, నా హృదయంలో. కాని, ఈ నాడు కూడా, హోస్పేటకి యేడుమైళ్ల దూరంలో ఈ ఘోరమేమిటి, మరి ఈ దొంగలేమిటి?

ఆమె చెయ్యి కడుక్కుంది. చీకట్లో నా వుత్తరీయంతో చేతులు, మూతీ, తుడిచాను. ఇద్దరమూ నడుస్తో యుద్ధభూమి సామీప్యానికివెళ్ళాము. అంతఃపురంలో దాక్కునే వుత్తరుడివలె ఫీలయినాను చేతు.

‘పైకివెళ్ళి చూద్దాము రా.’

‘అమ్మో!’

‘ఇదిగో, నన్ను నమ్ము. నేనుండగా భయమేమిటి?’

రాణా ప్రశాప్ కూడా అట్లా మాట్లాడలేదు.

మెట్లమీద చీకట్లో ఆగాము. నా భుజంమీద వెళ్ళాడ కూలవేసింది.

‘కొంచెం సేపు కూచోండి.’

బుద్ధితేనివాళ్ళు, ఎక్కుతో దిగుతో పుంటారనే చీదరకాని, నాకు అంతకన్న ఏం కావాలి? నా మెడచుట్టూ చేతులు వేసి, తలని నా బుజం మీద పెట్టుకుని కూచుంది.

మళ్ళీ చీకట్లో జ్ఞాపకంవచ్చింది. ఈమె యెవరు? నేనెవరు? ఇట్లాంటి వేదాంతమే నా జీవితంలో సగం ఆనందాన్ని మింగేసింది. ఇట్లాంటి నిమిషాల్లో ‘స్కెలిటన్’ వలె తలెత్తి నేనెంత ద్వేషిస్తేనో కాని వికవదు. అంత గట్టిగా కావలించుకుంటుంది యీ వేదాంతం.

ఈమె యెవరు? నేనెవరు? ఈ రాత్రి దొంగలమూలాన యిట్లా వేరాము నదిలో కొట్టుకుపోయే కాష్టాలలాగు. నేను రాజకుమారుడు, ఈమె కష్టాలలోపున్న రాజపుత్రి. అంతా నాటకం. ఆ రాత్రి కాపేషాలు తేసు కున్నాం. తూర్పున ఒక్కరవ్వ వెలుతురు సోకిందా, ఈ దొంగలువెవక్కి పలాయనమైనారా, కోడికూతకు Hamlet ghost వలె అంతా, ఈ నాటక మంతా పటాపంచలవుతుంది. రంగు కడిగేస్తాము.

నేను స్కూలుమాష్టరూ, ఆమె జడ్జీకూతురూ. ఆ రాత్రికి నాతో వేషం ధరించింది, కరుణించి. ఈలోకం, యీజన్మ, యీ మాయా ఇంతే. ఇంతే. ఇంతే.

కాని, నాకూ వేదాంతులకీ ఒక్క భేదముంది. మా ఆలోచనలు identical. కాని, పర్యవసానం వేరు. క్షణభంగురమేనని వాళ్ళ భదులు కుంటారు. క్షణభంగురమే! అనే దిగులుతో నేను కావలించుకుంటాను.

మళ్ళీ యీరాత్రి ఒస్తుందా? ఈ నాటకము ఆడగలమా? మళ్ళీ ఈ పేషాలు వేస్తామా? ఈ లావణ్యం, ఈ మనోహరత్వం నా చేతికి అందుతుందా? మేఘురచాల్లో విహరించే గంధర్వకన్య ఏ ప్రమాదంవల్లనో, ఏ కాపంచేతనో ఓనిమిషం నావొళ్ళో వాలింది. ఆ నిమిషం ఆమె నావొళ్ళో తలవాల్చి పడుకోవీ, రేపా? రేపు పొద్దున్నే విరహాగ్నిలో, ఈ అనుభవజ్యోతిలో మాడి భగ్గుమని మండిపోవీ ఈ జీవితాన్ని! ఎవరికి కావాలి! నన్ను చేసినవాడొకడుంటే, వాడు పడతాడు ముందు జాగ్రత! లేదా, పడడా-ప్రమాద మేమిటి? ఆమె చేతులు మెల్లిగా జాగ్రతగా, ఆమె ప్రాణమే వేళ్ళకొనల్లో నిలిచినట్టు నాబుజాల్చి, రొమ్ముని, చంపల్చి కాకుతున్నాయి. వాటిసందేశం నాకు స్పష్టంగా తెలుస్తోంది. కాని, పాపం ఆమెకి తెలీదు. ఆర్థంగాక మాటలుపలికే చిన్నపిల్లవలె, శక్తి తెలీక జపించే మంత్రసాధకుడివలె, నిప్పుతో ఆటలాడింది ఆ అంధకారపు బాలిక.

ఎవరో వొస్తున్న అడుగుల చప్పుడు విని లేచి పైకి వెళ్ళాము. నా వెనకనే బుజంమీద చెయ్యేసి వొచ్చి నుంచుంది. దొర పెద్దచుట్ట వెలిగింది. ఋస్పీమల్లే యుద్ధసన్నాహాల్ని పరికిస్తున్నాడు. ఆమె నన్నానుకొవి మంచోడం చూసేవుంటాడుగాని, ఏమీ అనలేదు. క్రింద అక్కడక్కడ కాగడాలు వెలిగించి చల్లగా కదులుతున్నారూ దొంగలు. కాగడాల వెలుతురులో యెండిన పొడుగాటిగడ్డి, పొదలూ, బండలూ వింతగా వీడలలో వూగుతున్నాయి. నాభయం పూర్తిగా పోయింది. ఏ Emotion కాని పట్టుమని హృదయాన్ని చాలాకాలం వేధించదు. నూతనత్వాన్ని వెతుకుతుంది ఎప్పుడూ. అందువల్లనే గావును, యెప్పుడూ Emotional గా మారగలిగిన స్త్రీలలో అంత గొప్ప ఆకర్షణ!

ఆ యుద్ధమంతా రాత్రిభాగోతంలో ఒక రంగులాగు కనిపించింది. ఆ దొంగలు గోడను యెట్లానూ దాటలేరు. ఈ బ్రాహ్మణులు యెట్లానూ

వాళ్ళని పారతోలలేరు. ఎందుకీ అడవిడి ? పడుకోరాదూ పోయి ! ఏదాడీ ఆ అడవిలో వొంటరిగావుండే ఆ పూజార్లకి ఈ యుద్ధం Emotional outlet కావును !

తటాలున దొర కోపంగా మాట్లాడుతున్నాడు, చుట్టలోనించి. నా మీద ననుకుని హడలి పోయినాను.

“స్వరాజ్యమంట ఈనాడింకా యీ దొంగలూ, దోపిళ్ళూ యిట్లా సాగుతున్నాయీ ! యీ బండదేశానికి స్వరాజ్యమంట! ఇట్లాంటి అనాగరికం యే దేశంలోనన్నా వుందా ?”

ఆర్యు చెయ్యబోతున్నాను నేను అతనితో. ప్రభుత్వ తాబేదారునని మరచి. ఆమె, నా వేళ్ళని మెల్లిగా పట్టుకుని వూయించింది.

“విద్ర వాస్తోంది” అంది.

“అప్పుడే.”

అయిపోయిందా ? ఈరాత్రికి ఇంక విద్రేనా ? తెల్లవారితే యీ తయమూ ఉండదు, పిల్లా వుండదు.

చుట్టలదొరతో చెప్పాను ఆమెకి విద్రలస్తోందని! అతను వినిపించు కోక చీకట్లో యుద్ధం చూసి నవ్వుతున్నాడు. నా కెట్లానో, అతనికీ అట్లానే అన్మానికల్లా ఒక్కసారే కలిగే అమభవంలాగుంది ఆ రాత్రి.

మళ్ళీ చెప్పాను, బుజంమీద చెయ్యేసి, అతని దృష్టిని మరల్చి.

‘పడుకో వెళ్ళి’ అన్నాడు పరద్యానంగా ఆమెతో.

“నువ్వూ రా” అంది గావుమ వాళ్ళ భాషలో.

“నేనా ! అప్పుడే! వొస్తారే, వెళ్ళి పడుకో.” అన్నంతవరకు నాకు అర్థమయింది. తక్కుంది తెలిలేదు.

నానంక చూసింది. కిందికి తీసుకు వెళ్ళాను.

“ఎక్కడ పడుకుంటావు ? నాపక్క తీసుకో.”

“మీకూ ?”

“నేను చూసుకుంటాను కాదూ ?”

నేలమీద నైతేనేం, ఆమె పాదాలవద్ద.

“ఈ కబ్బం వినపడనిచోట వేయించండి.”

స్టూడెంటుని పిలిచి, మూలగా దూరంగా ఎవరూ తిరగనిదీ, కబ్బం మూరనిదీ స్థలం చూపి వక్క వెయ్యమన్నాను. గర్భగుడి వెనకాల, ఒక చిన్నదేవతకి కట్టిన గూట్లో వక్కపరిచి, తెచ్చిన దీపంతో సహా వెళ్ళాడు. దీపం ఉంచమంటే, గుడి వాళ్ళది యిచ్చి వెయ్యాలన్నాడు. మేము తెచ్చిన లాంతరు, రాజేశ్వరి కుటుంబానికి పంక్రమించింది.

చీకటి మామధ్య—ఆమె మాట్లాడటంలేదు. ఏదో చేస్తోంది. ఏమీ బట్టా! దృష్టితో చీకటిని చీల్చి చూశాను. ఆమె తెల్లనిచీర, నేలమీద పడుతున్నట్టుంది. ఇదేమిటి? చీరే విప్పేస్తోంది. నా ఆశ్చర్యం తక్కిన Emotions ని మింగేసింది. ఏం చెయ్యబోతోంది? ఇందాకటి భయమంతా నటన! అంత నీచురాలా? గొప్పవంశాల్లోకూడా యిట్లాంటి అధమ స్వభావాలుంటాయా?

మాట్లాడుతోంది, పనిచేస్తో. ‘మా అమ్మమాత్రం చీకట్లో పడుకోలేదు, మానాన్న యెప్పుడూ వెక్కిరిస్తారు. నాన్న శిక్షించిన దొంగలు కసిపట్టి వొస్తారని అమ్మభయం....’

ఇట్లా వాగుతోంది చిన్నపిల్లవలె. చీర మడత పెడుతో. నేను మాటలు వినటంలేదు. నడుకుంటోంది. కాని, వొంటిన బట్టలు వున్నాయే! నవ్వు ఒచ్చింది. పాపం విచ్చిపిల్ల! ఇంటిదగ్గరకు మళ్లినే వైచీరతీపి Night dress తో పడుకుంటోంది గావును. అలవాటు!

ఆమె అట్లా పడుకోడం నాకు కష్టమనిపించింది. ఎవరన్నా దీపాలు పడుకుని అటు తిరిగితే ?

'చీరె కట్టుకునే పడుకోరాదూ ?'

'ఏమి ?'

"ఇక్కడ వాళ్ళకి వికృతంగా కనపడుతుంది."

ఆలోచించింది.

"నిజం చెప్పండి. మీ రేమనుకుంటున్నారు ?"

"విజమే-ఇంకేం లేదు."

"కాదు. వాళ్ళు-ఆ దొంగలు వొస్తారని. మీరు వాళ్ళు వొస్తారనే ఆనుకుంటున్నారు, అవునా ?"

"కాదు "

"అబద్ధం, అబద్ధం."

నన్ను బుజాలు పట్టుకుని గట్టిగా వూయించింది. ఆమె జాట్టు నా మొహానిండా పడి పరిమళాలతో నన్ను చుట్టేసింది.

"పడుకో నీకేమీ భయంలేదు."

"నిజమేనా ? మరి మీరు యిక్కడే వుంటారు కదా ! మేలుకునే కూచోవాలి."

"సరే"

ఐదు నిమిషాలు మాట్లాడేవు. నిద్రపోతోందనుకున్నాను. ఎట్లా కూచోదం ఆచీకట్లో ? ఆమెకి నిద్రపట్టవీ, వెళ్ళిపోవచ్చును - అనుకున్నాను.

ఉలికిపడి లేచింది.

"ఏమండీ ?"

"ఏమి ?"

వెళ్ళిపోదారా. ఇక్కడ వొద్దు వెళ్ళిపోదాం. నాకు భయమేస్తోంది. నన్ను తీసుకుపోండి.'

మారాం పట్టింది. నాకు చాలా దిగులేసింది. ఎన్నడూ కష్టమన్నా. భయమన్నా ఎరక్క పెరిగింది గావును !

చేచింది. నన్ను వెతుక్కుంటోంది. ఎట్లా యీ పిల్లతో ! రొమ్ము చుట్టూ చెయ్యి వేసి, దగ్గిరికి లాక్కుని వాళ్ళో పడుకోపెట్టుకున్నాను. నా తోడమీద మొహం పెట్టుకుని గారాబం చేస్తోంది. నాకు సిగ్గుగా యిబ్బందిగా వుంది.

“ఎందుకు భయం ?”

“వెళ్ళిపోదాం. బంగాళాకి వెళ్ళిపోదాం”

“ఎట్లా ?”

“గోడదూకి పారిపోదాం.”

“ఏమీ భయంలేదు. పడుకో.” కొంచెం కోప్పడ్డాను.

పక్కమీద పడుకోపెట్టి, దగ్గిరగా కూచుని చంపల్ని తాకుతో, బుజం తట్టుతో సమదాయించాను.

ఈమే, యీ సున్నని గుండ్రని బుజాలూ, యీమె నాకు, నాదిగా, జీవితంలో దొరికితే.

‘నన్ను పెళ్ళి చేసుకుంటావా ?’ అనే మాట నాలుగుసార్లు నానోటి దగ్గిరికి వచ్చింది. నా వెట్టికి నాకే ఆశ్చర్యమేసింది. సంసారానికి చెప్పక ఈమెతో యే దేశమన్నా పారిపోతే !

‘నిర్భాగ్యుడా ! వీ అదృష్టమంతా యీ నాలుగు గడియలే. తెల్లారితే మళ్ళీ వీ స్కూలూ, వాసనకొట్టే పుస్తకాలూ, హెడ్మాష్టరు మొహం, సిరామరకల బల్లా, సిద్దం. నువ్వేమీ కావు, యోధుడివీ కావు, రసికుడువీ కావు, స్కూలు మాష్టరువి.’ అంటోంది నావివేకం.

కాని, ఆరాత్రికి మాత్రం నిశ్చయంగా నేను తెనుగు నవలలోని రవపుత్ర వీరుణ్ణి, అజేయుణ్ణి, శివుడిదగ్గిరనించి వరంపొంది వొచ్చిన వైందవుణ్ణి.

వదేళ్ళనించి గుళ్ళవీ, గుడిదేవుళ్ళవీ తిట్టిన దేవవిరోధిని నేను, మొదటిసారి ఆ నాడు గుళ్ళో కాలుపెట్టాను. దేవతలు నావ్రతభంగంవల్ల ప్రసన్నులైనారు. నా జీవితాదర్శం, నాస్వప్న ఆశయం, తెలుసుకుని నాకీ కన్యను ప్రసాదించారు. నేనారాత్రికి పరపురుషుణ్ణి, అద్వితీయుణ్ణి. 'దుర్మార్గమైన పవిత్రేసేవదై నా, దైవకౌటో తిళ్ళాసేం వీడనాడకూడదు.' అని శాశించాడు నాకన్న రవికాగ్రేసరుడు, అదృష్టజాతకుడు కాసనోవా.

ఈ ముగ్ధుని, ఈ అమాయకురాలిని, అస్పృశ్యుని, ఎవరిభార్య కాబోతోందో! ఏ కలెక్కర్నో, లేక కోటిళ్ళరుణ్ణి. వివాహమాడబోతోందో, ఎవర్ని తన హృదయమంతటితోనూ ప్రేమించబోతోందో. నేను ఈమె దయస్థితిని పురస్కరించుకుని, ఆక్రాంతం చెయ్యడం అన్యాయం! ఆ నాడు తనభర్తతో మొదటిరాత్రి, ఈ రాత్రిని తలుచుకుని ఎంత సిగ్గుపడు తుందో, నన్నెంత శపిస్తుందో, అతనితో చెబుతుందా, దాస్తుందా! జీవిత మంతా నా పేరుని తలుచుకుని భయపగడా, ద్వేషించదా? నన్ను సంహరించదా? ఏమైతేనేం? ఈ పని అదర్భం.

ఇక్కడవుంటే నిశ్చయం! పకువునై నాజూకైన ఈ పుష్పాన్ని, వొదిగి నమ్మి విద్రపోతున్న ఈ చిన్న పుష్పాన్ని, నలగతొక్కిపోతాను.

ఎట్లా పోను : నా చేతిని తన చేళ్ళనందున పట్టుకుని పడుకుంది. విద్రపోతున్నట్టే వుంది, ఎట్లా పోను?

అంతా చీకటి, వికృతం. అస్పృశ్యుడు కొంచెంగా రొద వివపడు తోంది. గబ్బిలాల వాసన. కింద రాళ్లు వొత్తుకుంటున్నాయి. నమ్మిట్లా పట్టుకుని ఊచోనునడంలాంటి క్రూరత్వాన్ని, స్వార్థాన్నన్నా గమనించ

నంతటి పసిపిల్లవంటి మనసు. హాయిగా వెర్రికళ్లు మూసింది. ఆమె చిన్నినోడువీ, పెదవుల్ని చూడడానికి వెలుతురుంటే బావుండుననిపించింది.

ఆమె చేతుల్లోంచి విద్యుచ్ఛక్తి నన్ను దగ్గిరికి లాగుతోంది. అసలే నేను మోహకాంతిలో ఏ చిన్ని కిరణానికైనా సరే తత్తరిలుతానే! ఇంత సహనమే నాకు విచిత్రంగా వుంది, నన్ను చూస్తే నాకే! పాపం. ఆమెకి తెలీదు. ఎంతవిపత్తు పంచన పడుకుని నిర్భయంగా నిద్రపోతుందో, ఎంత అగ్నితో శిశువువలె ఆడుకుందోందో! చెప్పితే! చెప్పినా తెలీదు! ఎట్లా చెప్పను! ఏం చెయ్యనూ! నాదీ దేహమే! అందులో నరాలపుట్ట. సాధారణ స్త్రీనించి కూడా ఒక్క మంచిమాట, ఒక చిరునవ్వు నన్ను కంపింపచేస్తాయి. చిన్నిగాలి తెమ్మెర, వీటి అల వుదేకింపచేస్తాయి. ఇక్కడ-ఏం చెప్పను నా అవస్థ ఆమెతో! నా తత్మలో ఎంత సాను భూతి వుంటేనేం? నా హృదయంలో ఎంతజాలిపడితేనేం? నాదీ దేహం.

మెల్లిగా చెయ్యి ఒదిలించుకొని లేవబోయినాను. దూరంగా జరిగాను.

'ఊ, ఊ' అని నన్ను దగ్గిరికి లాగింది. నేను వెనక్కి ఒరిగాను. ఆమె తోపువల్ల. నా నడుంమీదనుంచి చెయ్యిపోనిచ్చి, నా పొట్టమీద తలపెట్టుకుని గట్టిగా భయంతో వొత్తుకుని పడుకుంది. ఆమె రొమ్ము నా తొడలకు తగలడంతో, ఆ చీకటి గుడి అంతా భగ్గుమని వెయ్యి దీపాలతో వెలిగినట్టయింది. ఆమెపైకి వొంగి ఆమె పెదిమల్ని పక్కగా నా పెదవులతో తడిపాను.

ఆమె పితృదేవతలు, పతివ్రత లెవరైనా ఆరాత్రి ఆమె సహాయా వికై ప్రయత్నిస్తున్నారో యేమో, ఆమె నాతలని తోసేసి తల తిప్పుకుంది.

ఆమె అంగీకరించివుంటే అంతటితో ఆగేవాణ్ణిమోకాని, ఆమె నిరాకరణం నన్ను దుర్మార్గుణ్ణి చేసింది. ఇంకా ఎక్కువ సయత్నం

చాను. ఆమె నన్ను తోనేసి తిరిగి చదుకుంది. కోపమొచ్చింది. లేచి వెళ్ళిపోదామా అనుకున్నాను. ఇదా, నా సహాయము? ఆమె నా అక్రమానికి లోబడితే మిత్రుణ్ణి, శీలవత్తిమై, నిరాకరిస్తే శత్రుణ్ణి. సిగ్గేసింది. పురుషులందరూ ఇంతేకదా! వూరికే నీతులు మాట్లాడమంటే, మాట్లాడమనకందానే మాట్లాడతారు. అవివేతికథలు హెచ్చిపోతున్నాయని వ్యాసాలు వ్రాస్తారు. తమ మనసుల్లో పెరిగేకుళ్లు సహజమైపోయింది ఈ నీతిపరులకి.

కూచున్నాను అట్లానే, కునికిపాట్లు పడుతున్నాను. ఆమె కలవరిస్తోంది.

‘ఎమండీ’

మాట్లాడలేదు నేను.

బిగ్గిరిగా “యామండీ”

“వూ”

చేతులు జాచింది నావేపు. దగ్గిరికి లాక్కుంది. నేను కదలక తలని మాత్రం ఒంచాను. ఇంకా విధితో పోట్లాడుతూనే వున్నాను. నా తలని గట్టిగా కావిలింతుకుని పడుకుంది. ఏం చెప్పను? అది స్వర్గమా? నా రెండు చంపలకీ ఆమె లేతవక్షం రెండువేపులా తగులుతోంది. నా నుదుటిమీద ఆమె చల్లని వూపిరి తగులుతోంది. ఆగూడు శవీదేవికి కట్టింది కాదుకదా!

నాకు పిచ్చెత్తింది. నా రక్తం, నా నాళాలలో అణగలేక, నిండు గోదావరి కాలవలవలె గట్లనూ తూముల్ని చీల్చుకుని పరిగెత్తుతోంది వెల్లువలై. ప్రళయ వాయువువలె మోహశక్తి యీ వైపునించి ఆచివరకు చీల్చేట్టు విజృంభించింది.

శీతలరక్తపు మనుషులు, మర్యాదలో చచ్చిన ఆత్మలు కలవాళ్లు. నీతి అనే మాయ పెనుభూతంతో ఒణికేభీరులు, జీవించేశవాలు, సులభంగా

వీతిపరులై, భక్తులై, అభినవ ప్రవరాఖ్యులై, బైటపడగలిగి వుండురేమో!
నాకు చాతకాలేదు. యముడే వుండి, నా పాపానికై నన్ను ప్రశ్నిస్తే—

‘నేను చేసిన పాపాన్ని మాత్రమే చూశావా, లేక నేను పడ్డ
వేదన, నన్ను లోబరచుకున్న నారక్త తీవ్రతనికూడా గమనించావా?’
అని అడుగుతాను.

ఆమెవేళ్లు నా మెడవెనుక జుట్టుకీ షర్టుకీ మధ్య బిగించి వట్టు
కుంది. ఆమెని ముద్దుపెట్టుకున్నాను, ఆమె కింది పెదిమిని-మెల్లిగా
ముఖం తప్పించుకుంది. కళ్ళు నులుముకుంటున్నట్టుంది. ఎవరినో పిలు
స్తుంది. చిన్నసిల్ల. పసిపిల్ల. ఏతల్లినో పిలుస్తోంది. నేనుగాక దిక్కెవరు?
నన్ను నమ్మి నా చేతులో వాలిన ఈ గోరింకని చీల్చుకుని తిననా? Cat
వలె, కుక్కవలె అనిపించింది, నా ప్రాణం.

ఆమెని భద్రంగా పడుకోబెట్టి సక్కన కూచున్నాను. నా తొడని
ఆనుకుని మీద చెయ్యివేసి పడుకుంది. దొంగల సంగతి మరిచిపోయింది
గాని, ఆపద అనే భయం ఆమె మనసులో వుండనే వుంది.

తెల్లవారదా? ఇంక ఈ రాత్రికీ, నా బాధకీ, నా temptation కీ.
అంతంలేదా? ఈ జాలి ఎందుకు? ఈ సంకోచమే లేకపోతే, ఎప్పుడో
తీరిపోను ఈ సమస్య! ఆమె కౌగిలిలో హాయిగా నిద్రపోతో
వుండును.

ఇప్పుడై నా నిద్రపోతే? కాని, నా నరాలు యిట్లా తంతులవలె
కంపిస్తున్నాయే-నా చేతులు, పెదవులు తిరగబడి, ముందుకి లాగుతు
న్నాయి. నిగ్రహ, నిగ్రహం అని అరుస్తారు పెద్దలు-పిన్నలుకూడా. శిలలు,
వీతినిగ్రహాలు, కుర్చీల్లో కూచుని ఖండించే దేశపూజితులు, ముసలి పత్రి
కాధిపతులు, నవుంసక విమర్శకులు, వీళ్ళకేం తెలుసు ఆ నరకం, ఆ
స్వర్గం? ఆ స్వర్గద్వారం దగ్గర సంకోచిస్తూ నిలబడే ఆ నరకం?

లేవాలంటే నా కాళ్ళు తిరగబడ్డాయి. అమానుష ప్రయత్నంచేసి బైటికి వెళ్ళిపోయినాను.

నేను ఎన్ని హెరపాపాలు చేసినా, ఆ రాత్రి ఆ పుణ్యదేవతా నమక్షంలో, నేను ఆకన్యని ఆ సమయాన నా అరిచేతిలోని కన్యని, పాపమని తలిచి వదిలి వొచ్చినందుకై ఈశ్వరుడే వుంటే, నన్ను ఆశీర్వదించకపోతే, అతడు ఈశ్వరుడుకాడు. బండ, రాక్షసి, కాలేజీ principal కన్న అధముడు. అతనికి కన్యల నిర్మలత్వంమీద ఏమీ అభిమానములేవి ఏకాచి.

నాతో trip వొచ్చిన వాళ్ళంతా నిద్దరుపోతున్నారు. యద్దం సాగుకోనే వుంది. నక్షత్రాలు రెండుగజాలు పైకి జరిగాయి. అంగారకుడు నేత్తివెనుక వెలుగుతున్నాడు. బొబ్బిలినాటకం చూస్తో నిద్రపోయి లేచి, ఇంకా వెంగళరాయుడి వీరాలాపాలు చూస్తున్నట్టుగా వుంది. చల్లవిగాలి వీచింది. గాలితోకూడా వెనకగా నల్లపిల్ల వొచ్చి రెండుచేతులతో బుజం మీద వేళ్ళాడింది, భయంతో రోషంతో.

“ఇదేనా వాగ్దత్తం?”

నాకు చమటలు పోశాయి.

ఈ nightmare నించి విముక్తిలేదా? కాని, విముక్తి కావాలని నాకు విజంగా వుందా? చిత్రగుప్తుడే నిర్ణయించాలి. కాని, ఆ చిత్రగుప్తుడుకి వసులతోనేగాని వుద్దేశ్యాలతో పనిలేనట్టుంది. ఉద్దేశ్యాలు తెలుసుకునే వాడే ఐతే. చొంగలు కాదుస్తో నీతులు చెప్పే నవయువకులకీ, భార్యల్నే ఇతర స్త్రీలనుగా భావించుకుని కక్కుర్తి తీర్చుకునే కవులకీ, తమ స్వంత వ్యభిచారం దాచుకునేందుకు, నీతి లెక్కరిచ్చేపత్రికాదిపతులకీ, scandals మాట్లాడి నోటిదురద తీర్చుకోడంతో తక్కిన ఆవయవాలను తృప్తిపరచే వీరాగ్రేసరులకీ, స్వర్గంవ్రాస్తాడా? హరిశ్చంద్రుడికీ, అనసూయకీ స్వర్గం మిస్తాడా? దమయంతిని పతివ్రతక్రింద లెక్కపెడతాడా?

“వుక్కపోసి వొచ్చాను” అన్నాను

“వుక్కకోనం నన్ను వొదిలారా?” అని నా కళ్ళలోకి చూసింది, ఏదో నాకు బాధ్యత వున్నట్లు.

“రాబోతున్నాను, ఇంతలో నువ్వు పచ్చేకావు.”

“రండి.”

“చూడు యిక్కడ యెంత బావుందో?” అని ఇంకా పెనుగులాడాను.

నిజంగా బావుంది ఆ పురాతనపు రాతిగోడలమీద ఆ కాగడాల కాంతి. వందలకొలది ఏళ్ళనుంచి వానలో నున్ననైన బండలమీద ఆ నక్షత్రాల కాంతి, ఆ బురుజులు, గోపురం, గంభీరంగా, ప్రశాంతంగా వుంది. బ్రహ్మసమాజము వారైనా ఆ ఆలయ సౌందర్యానికి అందులు కాకుండా పుండగలరనుకోను, మహమ్మదీయులైనా సరే!

“ఇక్కడే కూచుందాం” అన్నాను.

క్రిష్టియనులైనా, బ్రహ్మసమాజపు నీతిపరులైనా, ఆ మాటలలోని సౌందర్యానికి, శ్రావ్యానికి, నైతికీక క్రీకీ బధిరులు కాగలరనుకోవచ్చు. సందేహిస్తో కూచుంది. అందరూ నిద్రపోతున్నారు. మేలుకున్నవారు పైన వున్నారు. ఆ పెద్ద ఆవరణలో మేమిద్దరమే. నక్షత్రాలు, గాలి, కొంచెం చక్కని చలి. మేమిద్దరం-మళ్ళీ యెప్పుడు? ఏ జన్మలో? అనేక అందాలు చూశాను. గదుల్లోని ఏకాంతాన్ని, భయాన్ని, పిగునీ, అశానీ, పెంకితనాన్ని చూశాను. కాసి, సృష్టివాళ్ళో, నక్షత్రాల కింద హృదయం ప్రేమతోనిండి కళ్ళనికూడా ఆజ్ఞాపించి, దాచి, ప్రయు రాలితో కూచున్న నమయాలలో వంటి ఆనందం అసమానమైనది.

“వాళ్లు చూకుతున్నారేమో చూడండి.”

“ఇందాకణ్ణించి దూకారా ఇప్పుడు దూకడానికి? అసలు వెళ్ళి పోయినారేమో!”

కూచున్నాము. ఆ కాంతిలో నాకు దొరికిన పెన్నిదానాన్ని చూసు కున్నాను. Night dress లో ఆమెనడుమూ, తొడలూ, చేతులపై చివ రలూ చూపి కళ్ళువచ్చి, పళ్ళు బిగపట్టాను.

నా కంఠకన్న ఏమీ కోర్కెలేదు అప్పుడు. అక్కనే ఆమె తలను నా బుజాన్ని ఆనుకుని, సగం రొమ్ము పక్కగా నా నెత్తికి తగులుతో ఆమె అప్పుడప్పుడు కంటికోలికిలోంచి దీనంగా ప్రేమగా నా వంక చూస్తో, ఇంకేమీ వాంచింపలేదు. జీవితాన్ని పాలించే ఆపీసుకూడా మన కోర్కెల్ని, ఇష్టాల్ని గమనిస్తుందా? ఇంకో విధంగా శాసించారు లోకాధి పతులు.

మళ్ళా దొంగల అరుపులు, తుపాకులచప్పుళ్ళు.

చప్పున లేచింది ఆమె - నా చేతిని పట్టుకులాగుతూ.

“రా, రా.”

తెలుసు నాకు, నా నైతిక శక్తికి మృత్యువాసన్నమయిందని, కాని కడపటి పెనుగులాట పె ను గట్టిగా.

“నేను రాను.”

చప్పున యేడ్చింది.

ఆ కన్నీళ్ళు ఆమె చంపలమీదనుంచి కిలచేసుకున్న నా హృదయం మీదపడి మహర్షి మంత్రోదకాలవలె, రామస్థావరజంచలె చిగిరింప చేశాయి. ఆమెని కావిలించుకుని ఓదార్చాను.

“వొస్తానుగా” అన్నాను గాని, ఆమె మనసుని divert ఎట్లా చెయ్యాలనా అని చూస్తున్నాను.

“రారేం.”

“యద్ధం సంగతి కనుక్కుని వెడదాము.”

ఎవరో వొస్తున్నారు, స్టూడెంటు.

“యుద్ధమెట్లా న్నంది ?”

అయిపోయిందని చెబుతాడని నా ఆక.

“ఇంకాక ఒకడు దూకాడు.”

నా వేళ్ళలోని ఆమెవేళ్ళు వాణియాయి.

“కాని, తన్ని కింద తోసేసారు కామా ?”

“లేదు. మనవాళ్ళు భయపడి పరిగెత్తారు. వాడే యెందుకో మళ్ళీ కిందకిజారాడు, బలేయుద్ధం !”

“ఇంక భయంలేదుగా ?”

“లేకేం ? మళ్ళీ వస్తారు.”

నా ప్రశ్నలుకాస్తూ Model lessons లోలాగు అద్భుతంగా పలిం చాయి.

“లోపలికివాస్తే యేంచేస్తారు వాళ్ళు ?” అంది యింగ్లీషులో.

ఆ కుర్రాడికి కొంచెం యింగ్లీషు తెలుసు.

“ఏంచేస్తారు ? చుట్టూ చూసిపోతారు” అన్నాను తేలికగా.

“డబ్బు ఇమ్మని అడుగుతారు” అన్నాడు.

“డబ్బులేదే !” అంది.

“నగలిమ్మంటారు !”

వాంటిమీద చూసుకుంది.

“లేవే ఆట్టే ?”

“లేకపోతే తెచ్చియిమ్మని కాగడాలుపెట్టి మొహాలు కాలుస్తారు !”

బలే శిష్యుడు నాకు !

“స్కూలుకి వద, వీ పనిచెబుతా !” అనుకున్నాను లోపలి.

కాని, ఆతను మాత్రం యేంచేస్తాడు ? ఈ కాలచక్రంలో మర : ఆరాత్రి అతనిదర్శనం నెరవేర్చుకున్నాడు, వెళ్ళాడు. ఈనాడు అతనెవరో నే నెవరో : ఆ రాత్రికి నా పాలిటి యముడైవొచ్చాడు.

ఆమె చల్లగా నా బుజంమీద నీటిముద్దయి పడిపోయింది. ఆమెని భద్రంగా చేతుల్లో యెత్తుకుని పక్కదగ్గిరికి తీసికెళ్ళి పడుకోపెట్టాను. ఏం చెయ్యాలో తెలీదు నాకు మూర్ఛపోయిన ఆడవాళ్ళకి, డాక్టర్ని పిలవడం తప్ప. నీళ్లుచల్లనా ? నీళ్ళెక్కడ ? ఎవర్ని లేపడం యిష్టంలేదు. ఈమె నాది. ఈ రాత్రికి నాది రక్షించుకోడానికిగాని భక్షించుకోడానికిగాని. మెల్లిగా మెడకింద గుండీవిప్పి గుండె రాయాలని యత్నించాను. నా చేతికితగిలిన నున్నని, వెచ్చని, వెన్నవలె కరిగిపోయే స్థలాల్ని కళ్ళారా చూపి ఆనందించే భాగ్యం లేకపోయింది. గతజన్మంలో రతీదేవిని కళ్లు మూసుకుని చేత్తో మాత్రమే పూజించాను గావును. మెల్లిగా చేతులు నా మెడమీదికి కదిల్చి నన్ను లాక్కుంది. నన్ను, నా రొమ్ముని, నా మొహాన్ని, ఆత్మని, పడుముని; తన పెదవులమీద నా మొహాన్ని అదుము కుంది. అప్పటికీ నాకు సమ్మతంకాలేదు. నాకు తెలుసు ఆమె మనస్సు ఆమెకి తెలీదని; కోరోపారం కింద స్త్రీని తెనాలి డాక్టరు చెరిచినట్లని పించింది.

ఇప్పటికీ నా నమ్మకం, కాదు నాకు గట్టిగా తెలుసు, ఆమె యేమీ ఏరగదు. కాని కన్యగాని వ్యక్తులాలైన స్త్రీకి యెవరు నేర్పాలి ? ఆమె రక్తంలో జీవిస్తున్న ఆమె వంశపు స్త్రీలే ప్రోత్సహిస్తారు. బతికివుండగా ఆమెని అడ్డగిస్తారు. చచ్చి ఆమెని వుద్రేకించి, జ్ఞానమిచ్చి ప్రోత్సహిస్తారు.

*

*

*

విద్రవట్టిందో లేదో మాకు చుట్టబయిర అరుపులు మెలుకువ తెప్పించాయి.

అమెవి రొమ్ముమీద ముద్దుపెట్టుకుని లేపాను.

“ఏమిటోయ్ ఇంకా—”

“మీ అతను పీ కోసం వెతుకుతున్నాడు.”

“వెతకనీ.”

వెతకనీ !!!”

“ఇక్కడికి వస్తాడు” అన్నాను మళ్ళీ.

“రానీ.”

“రానీ” అన్నాను నేనుకూడా వుత్సాహంగా.

కాని మళ్ళీ, “చూస్తాడు” అన్నాను.

“చూడనీ.”

“చూడనీ” అన్నాను గొప్పగా.

“పడుకో యిట్లా.”

నా తలని తనమెడకీ బుజానికీ మధ్య వొత్తుకుంది.

అన్నీ మరిచిపోయినాను. అతిశాంతంగా వుంది నా మనసూ శరీరమూ. స్వర్గంలో ఆనందమూ, శాంతము అంటారే ఆస్థితి యిదే గావును !

మళ్ళీ దొర కేక. స్టూడెంట్లు లేస్తున్నట్టున్నారు, చెపుతారు ఎక్కడ వున్నామో? కాని, నా ప్రియురాలు కదలనన్నాలేదు. నన్ను దగ్గరగా, తనకి యింకా చేరువగా లాక్కుంది. సంకోచానికీ, సాహసానికీ కూడా ప్రీముందు పరుపుడెందుకు ?

“నన్నిట్లా పడుకోపెట్టుకుంటే, ఇట్లానే తెల్లారిందాకా విద్రపోతాను.”

“ఎందుకు నీకాభయం ?” అని నన్ను యెదురు అడిగింది, సాయంత్రమంతా భయమని నా చేతుల్లోకి విద్యుల్లతవలె వాతిన ఆ

పిల్ల ! పైగా ఆడవాళ్ళు విరికవాళ్ళనుకుంటారు మొగధీరులు. దొంగల్ని చూస్తే నాకు భయంలేదుగాని దొరల్నిచూస్తే భయం.

అప్పుడేకాదు. జీవితమంతా అంతే. ఆలోచించింది. నా చంప మీద కదిలేవేళ్లు ఆమె ఆలోచనని నాకు తోపించాయి. నాలో ఆగ్ని కమించడంవల్ల ఆవేళ్లు నన్ను బాదించలేదు. చిన్నపిల్ల వేళ్ళవలె ఆహా దాన్నియిచ్చాయి.

చప్పున లేచి వెళ్ళింది, ఏదో కోపంతో మాట్లాడుతోంది. చర చరా వచ్చింది. నన్ను అమాంతం యెత్తి గట్టిగా కావిలించుకుని, నా చేతినితీసి మీదగా పెట్టుకుని పడుకుంది, ఏం చెప్పిందో అచుట్టలదొరతో.

“నేనూ అతనూ పడుకున్నాము, నువ్వు ఆ పేపు వొచ్చావా. ఏమన్నా అన్నావా, నీ మూతిమీద తంతాను” అన్నదేమో అనుకుంటో హాయిగా లోకం లోకల్లా పరిమళంగల, మృదువైన దిండుమీద తల పెట్టుకుని నిద్రపోయినాను.

*

*

*

స్తూడెంటు నన్ను లేపుతున్నాడు.. మెళుకువ రావటంలేదు.

“లేవండి సార్.”

“దొంగలు లోవలికి వొచ్చారా ?” అన్నాను కళ్ళునులుముకుంటో. నవ్వాడు.

“ఆమె బెట్టూ వచ్చా మీ పక్కమీద వున్నాయట. కావా బందోంది.”

“ఎవరికి ? ఏం పక్క ?”

తైల యెండ తేజస్సు ఆ గుడి చీకటి. మూలకి కూడా పొక్కింది. నా పక్క మీద వూలు; ఓ మూల వచ్చు; ఏమృకింద ఆడవాళ్ళ దెలు. పక్క పంక చూస్తే చాలు నీరు తిలుస్తుంది. ఏ మనుకున్నావో వాళ్ళు !

పాపం ! చప్పున సమయస్ఫూర్తి వహించాను.

‘ఇదేమిటి ? అల్లరిపిల్ల ! వెడుతో యివన్నీ నన్ను లేపడానికి మీద విసిరి కొట్టి, వెళ్లింది గావును !’

అంతోనే వున్నానుగాని నా మనసు బాధపడుతోంది. ఒక్కమాట లేకండా, కడపటి ముద్దు అన్నా యివ్వకండా—

పోనీ తానే రాకూడదూ వీటికోసం? లేచాను. బైట యెండ చక్కదవం రాళ్ళలోంచి ఆ మూలకి వొస్తోంది. పొద్దెక్కింది బాగా.

‘ఆమె యెక్కడ వున్నారు ?’

‘బైట’.

ఆలోచిస్తున్నాను.

‘తొరగా తెమ్మన్నారండి.’

‘ఏమా తొందర ?’

‘వెళ్ళిపోతున్నారు మోటారులో’

‘మోటారు !!’

‘బంగాళావించి వచ్చింది.’

‘దొంగలూ—’ అన్నాను, కొనవూపిరితో.

దొంగలు పోతే—.

‘వెళ్ళి పోయినారు అప్పుడే’—నవ్వారు.

నిజం నా మనసుకి తెలుసు. దొంగలతోనే ఆమా మాయమవుతుం దని బైటికి నడిచాను.

మోటారులో ఆమె కూర్చుంది. ఓ కాలు కిందా, ఓ కాలు వైనా. నోటిలో చుట్టతో నుంచున్నాడు దొర.

‘గుడ్ మార్నింగ్, గుడ్ బై.’ అన్నాడు చెయ్యివంచి ప్లేహంగానే. ఆమె మామూలుగానే చూస్తోంది నావంక.

మోటారు సాగింది.

నా బెయ్యి చాచి ఆమె వేపు "గుడ్ బై" అన్నాను.

ఆమె తన చేతిని చాచకుండానే "గుడ్ బై" అంది.

మోటారు రాళ్ళమలుపులో మాయమయింది.

ఆమె indifference తో నేను కుంగిపోయాను. ఆకొత్త వుదయానలోకం నిస్సారంగా, అర్థవిహీనంగా కనపడ్డది. వారం రోజుల వరకు నేనా దెబ్బ తట్టుకోలేదు.

ఆమె కన్నీళ్ళతో బాధతో, నానించి part ఐతే, కొంచెం thankful గా సర్దితోషంతో good-bye చెప్పితేనేం? నేను తనని వుండమని బలవంతం చేస్తానా, వెంటపడతానా? నేను చేసిన తప్పేమిటి? ఇట్లాంటివే గడచిన partings జ్ఞాపకం వొచ్చాయి. అవును, ఆడదానికే చాతనవును, ఈ నిమిషాన ఆ మనిషినే కక్కేసిన కళ్ళెవరి చూడడం. మొగవాడు తిడతాడు, కొడతాడు, అసహ్యించుకుంటాడు. గావి ప్రీని తాను ఎరగనట్టే చూడడం చాతకాడు. నాగరికత, విద్యా, ఎక్కువైనకొద్దీ, ప్రీకి ఈ దొంగ వేషాలు, హృదయంలో కఠినతా, ఎక్కువవుతున్నాయి. తమకి మెదడూ, వీతి మాత్రమే వున్నట్టూ, శరీరమూ, ఆకలీ లేనట్టూ తాము మరచి, ఇతరుల్ని మరిపించి తిరగాలను కుంటారు. తమ శరీరం కసితీర్చుకున్నప్పుడు, ఆ పాపం మొగవాడి నెత్తిన చుట్టి ద్వేషిస్తారు.

"తరువాత?"

"ఎంలేదు. అంతే."

"మళ్ళీ ఆమె కనపళ్ళేదా?"

"ఎవ్వాళ్ళకో, బెజవాడలో ఒకసారి."

"గుర్తించిందా?"

“ఒకానొక గొప్ప ప్రభుత్వోద్యోగి బెజవాడ దర్శించినప్పుడు, ఒకానొక వర్తక ప్రముఖుడు టీపార్టీ యిచ్చాడు, అతి వైభవంగా బాండు, బాణసంచాతోసహా. దానికి నన్ను ఆహ్వానించారు. ఆ రోజుల్లో నన్ను ప్రతి పార్టీకి పిలిచేవారు. నామీది గౌరవంచాతకాదు, నా కథలమీద గౌరవంచాతకాదు. వెళ్ళాను. పకోడీలు సయించనందువల్లనూ, మంచి టీ తాగడం అలవాటువల్లనూ, కేకులబల్ల దగ్గిరికిచేరాను. కేకులుతినే ఆశవల్ల కోడిగుడ్లు వెయ్యలేదనీ Spencer లో బ్రాహ్మాలచేత ప్రత్యేకం వండించారనీ, చెప్పుకుతినే ఖర్మంలేదునాకు. అసలు అధిధి భార్యాసమేతంగా, వొచ్చారు. ఆయన భార్య - నల్లపిల్ల !!! నావంక ఆమెకళ్ళు పడ్డాయి. వులిక్కిపడ్డది. పలకరించబోతోందనుకుని, చిరునవ్వు సాగింజ్జీ బోతున్నాను. చప్పున ఆమె పళ్ళెంమీదికి కళ్ళు వచ్చింది. నేను చిరునవ్వును గొంతులోకి నెట్టాను. పళ్ళెంలోని కేకుని పొడిగాతుంచుతున్న ఆమె వేళ్ళ ఆత్మత ఆమె మనసులో ఆరాటాన్ని నాకు తెలిపింది. ఆలోచించుకుని గావును మళ్ళీ మెల్లిగా కళ్ళెత్తింది. నావంక నిదానంగా చూసింది. ఆమె దృష్టులు నా కళ్ళలోకి తెలిగ్రాఫ్ కొడుతున్నాయి. నేత్రావధాన ప్రవీణుణ్ణి కావడంచేత సమాచారం సరిగా తీసుకున్నాను. Training, breeding యివి మాత్రమే ఆ నిబ్బరాన్నీ, ఆ తెలివినీ యివ్వగలవు. ఆ నేత్రావధాన సందేశమేమిటంటే:

“నన్ను పలకరించవొద్దు. పలకరించావా....” బెదిరించాయి కళ్ళు.

అంగీకరించి, సిగ్గుపడి, తలవొంచుకొని, లేచిపోయినాను, పకోడీల బల్లదగ్గిరికి, హృదయంలోని ఆరాటాన్ని భరించలేక.

“ఎందుకు భయపడ్డావు? పలకరించ వలసింది”

“ఆమెనా ? ఆ, సాధారణ స్త్రీలు నన్ను మరిచిపోదలచి, కొత్త మొహాలు పెట్టినప్పుడే, లాభంలేదని, నిష్క్రమణం చెందేవాణ్ణి !

అమెవా ! ఆ బర్తకి జీతమెంతో తెలుసువా ? నన్ను ఆమె "ఎవరు ?" అని కోవంతో కళ్ళెత్తినదా. నేనూ హంపీ కూడా భస్మమౌతాము. అబ్బాయ్ ఒక చేమాట. యే పుణ్యకర్మవల్లనో యిల్లాంటి అదృష్టాలు కలుస్తున్నాయి. అంతటి కంటేనని తృప్తిపడి దేవతల్ని స్తుతించు. అంతే గాని, అదేదో సౌందర్యంవల్ల. ప్రతిభవల్ల నువ్వు సంపాదించుకున్నా వనుకువి, గడచిన అదృష్టాన్ని సాగదియ్యాలని చూచావా, ప్రీతేకాదు దేవతలుకూడా కల్లెర్ర చేస్తారు.

ఆంకితం విశ్వనాథం ఆత్మకి

విశ్వనాథంగారి ఆత్మగారూ—

కథకోసం వాస్తవాన్ని మార్చినందుకు నన్ను క్షమించాలి. మీకు అంటగట్టిన అదృష్టానికి మీకు చాలా సంతోషిస్తారని నాకు తెలుసు - ఆ లోకంలో మీ నైతికాభిప్రాయాలు తారుమారు కావండావుంటే. కాని స్వర్గంలోని ప్రిన్సిపాల్ రామకృష్ణరావు, కాళినాథుని నాశేష్యరావు మొదలైనవారి సహవాసం లభించివుంటే, నామీద మీకు దీనికి కోపం వస్తుంది.

కాని ఎక్కడా మీ ఇంటా వంటా అణుమాత్రమైనవేని ఖిత్రవంచనని అంటగట్టినని చాలా నొచ్చుకుంటారు. మరి ఏం చెయ్యమి? 1947 పాతక మహాశయులు ఊరుకోరు. చక్కని కథలు రాసే 'చలం' బైరాగుల్లో వేరి రియాక్షనరీ ఐ తుక్కువేదాంతం రాస్తున్నాడంటున్నారు.

మీకు చాలా ఇష్టమూ, సునాయాసమూ వినపనిని మిస్ట్రోవారిగా మీచేత చేయించానంటే, మళ్ళీ నా ప్రతిష్ఠ నిలబెట్టుకోడానికనీ మిమ్మల్ని నేనుచేసిన బలికన్న, కథకోసం, ప్రతిష్ఠకోసం, నా పరమ ఆప్తుడు నూర్యారావుని నే నెంత బలిచేసుకున్నానో మీరు గమనించారంటే మీ ఊర్ధ్వ అవరోహణపు వికాలదృష్టితో మీకు నన్ను క్షమిస్తారని తెలుసు.

చలం

9-10-47

P. S. సుదాసు రేడియోవారి కథలూ నాటకాలూ అక్కడికి వినబడవు కద! మీరు వాటిని వింటూవుండడమే తటస్తిస్తే, యీ నా శ్రమ అంతా చాలా వృధా.